


የዚህ መጽሐፍ
የተደጥሠው ርእሰ
"Love & Marriage"

በወጣቶች የሚነሡ ጥያቄዎች

በብሩስ እና ካሮል ብሪትን

ትርጉም - ዓለማየሁ ማሞ


እርማት:- ጌቱ ግዛው



Copyright

© 2000 by S.I.M. Addis Ababa, Ethiopia. Originally published
in English under the title of *Questions Young People Ask* © 1999
by Worldwide Books, Box 190, Florida, 1710, South Africa.

All rights reserved.



ማውጫ

ምዕራፍ 1 በእርግጥ ጋብቻ በፍቅር የተሞላ ሊሆን ይችላል??	1
ምዕራፍ 2 የተሻለው የጋብቻ ዓይነት የቱ ነው?	13
ምዕራፍ 3 ወላጆቼን መተው አለብኝን?	18
ምዕራፍ 4 ፍቅራችን እውነተኛ መሆኑን እንዴት ማወቅ እንችላለን?	23
ምዕራፍ 5 የብረ-ሥጋ?	35
ምዕራፍ 6 ኤድስ?	43

ደብዳቤዎች

ናታን:- ሦስት ልጃገረዶችን አስረግዞአል።	51
ሣራ:- ብጉር አለብኝ! ጡቶቼም በጣም ትላልቅ ናቸው።	51
ራሔል:- ጡቶቼ እስካሁን ትናንሽ ናቸው?	53
ሉቃስ:- ተመለከትኳት! እንዴት ያለ ተክለ-ሰውነት! እንዴት ያማሩ እግሮች አሏት!	53
እንድርያስ:- የዘር ፈሳሼ ደካማ ሊሆን ይችላል?	55
ሰምዖን:- ከሴት ጋር ሩካቤ-ሥጋ መፈጸም ኃጢአት ነውን? በኮንዶምስ?	55
ማርታ:- የግብረ - ሥጋ ግንኙነት ተፈጥሮአዊ አይደለም?	56
ኢሳይያስ:- ከጋብቻ በፊት የግብረ-ሥጋ ግንኙነት አልሞከርክም?	57
ካሌብ:- ፍትወት ሲያሰኘኝ ምን ላደርግ እችላለሁ?	58
ሊዎናርዶ:- «ከጋብቻ በፊት የግብረ-ሥጋ ግንኙነት መፈጸም ኃጢአት አይደለም» ትላለች።	61
ሊዩኤል:- የዘር ፈሳሼ በሚወጣ ጊዜ በደለኝነት ይሰማኛል።	61
ሚርየም:- ወሲባዊ ሕልሞችን አያለሁ! ስሜቱም አለኝ።	63
ሉቃስ:- ፍትወተ-ሥጋን መለማመድ ይኖርብኝ ይሆን?	64
ኢዮስያስ:- እንዴት ክርስቲያን መሆን እችላለሁ?	66
ጌዴዎን:- ከእነርሱ ጋር መጠጣትን አቆምኩ።	69
ሉድስ:- አስወረድኩ።	70
ርብቃ:- ክርስቶስ የሚፈልገው ዋነኛ ነገር የቱ ነው?	71
ዶሪን:- ስለ አንድ ወንድ ምን ማወቅ ይገባኛል?	73

ጣራ፡- ፍቅርን ያዘለ ደብዳቤ	74
አቤሌሎም፡- አንዳችን የሌላውን ብልት እንነካለን።	75
ኤልሳቤጥ፡- «እስከ. . . ማንንም አልስምም» በማለት ለእግዚአብሔር ቃል ገባሁ።	76
ሴም፡- ፍቅሬ ይግጠጥ ይሆን?	78
አበጌር፡- ብሩስ የሌሎች ሴቶች ውበት ይማርክሃልን?	81
ጋቪን፡- እግዚአብሔር የዝሙት ኃጢአቱን ይቅር ሊለኝ ይችላል?.....	81
ዲቦራ፡- «ትዕግሥት ይኑርሽ፤ ባሎች ሁሉ አይታመኑም» ይሉኛል።	82
ሐና፡- ባሌን ባለመፍታቱ ደስተኛ ነኝ።	83
ናታን፡- ከማግባቱ በፊት ከእርስዋ ምን ማየት አለብኝ?	84
ቪንሰንት፡- እጮኛ ለመያዝ ልጅ ነኝን?	85
ፓትሪክ፡- እንዴት እንደምወዳት ልንገራትን?	86
ዳዊት፡- አሁኑኑ ልንገራት ይሆን?.....	87
ዴኒስ፡- ሦስት የምወዳቸው ልጃ ገረዶች አሉ።	88
በርናርድ፡- ሚስት እፈልጋለሁ።	88
ሲልቪያ፡- ወንድሞች ናቸው ወይስ አናብስት?	89
ሮዳ፡- «እግዚአብሔር በራእይ አንቺን አሳየኝ» ብሎ ነገረኝ።.....	89
ሩት፡- እግዚአብሔር ለምን ይቅር አይለኝም?	90
አውድሬ፡- ከጓደኛዬ ጋር ሲሳሳሙ አገኝኋቸው።	91
ዮሐና፡- ፍርሃቴ እድሜዬን በላጤነት እንዳልጫርሰው ነው።	92
በርኒስ፡- እወደዋለሁ፤ እርሱ ግን ከርስቲያን አይደለም።	93
ምሕረት፡- ከርስቲያን ያልሆነ እጮኛ ሊኖረኝ አይችልም?	95
ማርታ፡- የልጆቼን አባት ላገባው ይገባኛልን?	96
አንጂላ፡- «ጥቂት ቢራዎችን ወስጃለሁ» ይላል።	97
አማንዳና ኤውንጄ በቤቱ መኖር ልጀምር ይሆን?	99
ያዕቆብ፡- እጮኝነቱን አቋረጠ።	101
ልድያ፡- ካገባሁ በኋላ ለሁለት ዓመት መውለድ አልፈልግም።	102
ጽርስቅላ፡- ወሲባዊ የቪዲዮ ፊልሞችን ማየት ይቻለኝ ይሆን?	103
ኢያሱ፡- ሚስቴ ከሌሎች ሰዎች ጋር የግብረ-ሥጋ ገንኙነት	

ትፈጽም ነበር።	104
ኑጋሚን፡- ደስ ስንሰኝ ልብሰቻችንን እናወልቃለን።	106
አስቲር፡- ወላጆቼ በገንዘብ ጉዳይ ይጨቃጨቡ።	107
ዮሐንስ፡- ለቤተ ክርስቲያን መስጠት ያለብኝ ገንዘብ ምን ያህል ነው?	110
ማርያም፡-ሠርግ ባለብዙ ወጪ መሆን አለበትን?	111
ካሌብ፡-እኔ ስሞት ሚስቴ ገንዘቤን መውረስ አለባት።	112
መጋቢ፡- በቤተ ክርስቲያናችን «የቅድመ-ጋብቻ ትምህርት» ያስፈልጋል።...	114
ፊልሞና፡- በፍትወተ- ሥጋ ምክንያት ጨብጥ ይዘኛል።	114
ብቸኛው፡- ቆንጆ ወጣት ቤቶች እንድንበኛቸው ይጠይቁኛል።	117
ግላዲስ፡- መውለድ መቻል አለመቻሉን ማረጋገጥ አለብኝ።	118
ካረን፡- «ወንዶች፡ አንዲት ልጃ ገረድን ሊፈትሷት ይፈልጋሉ» ብለው ነገሩኝ።.....	119
አኒ፡- ለግብረ -ሥጋ ግንኙነት ቢጠይቀኝ፥ ምን ልመልስለት?	121
ደስታ፡- 14 ዓመቴ ነው፤ እንዳላረግዝ ፈርቻለሁ።.....	123
ሉደስ፡- አወላልቀን ነበር! አርግዜም ሊሆን ይችላል	123
አቤሌሎም፡- ለእርሷ ያለኝ ፍቅር ጠንካራ መሆኑን ትጠራጠር ይሆንን?	125
ቤትሪስ፡- ልጆቼን አይፈልጋቸውም።	125
ጢሞቴዎስ፡- ከሌላ ሰው ወልዳለች።	127
ግሎሪያ፡- ለምን አገባለሁ?	127
ማርቆስ፡- በእግዚአብሔር እታመናለሁ፤ ታገባኛለች፤	128
አቤል፡- እርሷን በፍቅር ማሸነፍ አለብኝ፤ ያለበለዚያ ራሴን እንድላለሁ።.....	130
ፊልጶስ፡- ከዝሙት ኃጢአት ርቂ መኖር እችላለሁ?	131
የመንፈስ ቅዱስ ኃይል	132

በእርግጥ ጋብቻ በፍቅር የተሞላ ሊሆን ይችላልን?

ጃክ ለመጀመሪያ ጊዜ ኢቭን ያየበትን አጋጣሚ በፍጹም አይረሳውም።* እግር ኳስ በመጫወት ላይ እንዳለ ተመለከታትና ከእርሷ ጋር ለመነጋገር ሃፍረት ተሰማው፤ ምክንያቱም የቆሸሸውን የስፖርት ትጥቁን ገና እንደለበሰ ነበር። እርሷ በጣም ቆንጆ ሴት ነበረች. . . ቀድሞ ካያቸው ልጃገረዶች ሁሉ ትበልጣለች። ከአጠገቧ መቼውንም ቢሆን ላለመለየት ወደደ።

በመጀመሪያ ልትወደው ትችል እንደሆነ ተጠራጥሮ ነበር። ሳምንታት እያለፉ ሲሄዱ ግን፡ እርሷም ስለ እርሱ አስገራሚ የሆነ ስሜት እንዳላት በሚገባ መገንዘብ ጀመረ።

ጃክ ግልፍተኝነት አለችበት፤ ጓደኞቹም እንኳ ቢሆኑ እርሱ ሲናደድ ይፈራራ። በኢቭ አጠገብ ቢሆን ግን ራሱን ረጋ ያለ ጫዋ ሰው ሆኖ ያገኘዋል።

ተጋቡና ጃክ ይሠራው በነበረበት ቢሮ አቅራቢያ ወደሚገኝ ውብ የመኖሪያ ቤት ተዛወሩ።

ሁለቱም በጣም ደስተኞች ነበሩ!

አንድ ቀን እጅ ለእጅ ተያይዘው በመጓዝ ላይ እንዳሉ «የእግር ጉዞአችን ጥሩ ነው፤ አይደለም እንዴ?» በማለት ኢቭ ወደ ጃክ ጆሮ አንሾካሾካች።

ጃክም እጇን ጭምቅ አደረገና መስማማቱን በፈገግታ ገለጸላት። ፍቅራቸው እንከን አልነበረውም።

ሆኖም ብዙም ሳይቆዩ መነታረክ ጀመሩ። ንትርኩ የጀመረው ጃክ በሚስቱ የባልትና ሙያ ደስ ባለመሰኘቱ ነበር። ከዚያ በኋላም የትኛው የቤት ዕቃ ይገዛ በማለት መጋጨታቸውን ቀጠሉ።

ሁለቱም ራስ ወዳዶችና እልኸኞች ነበሩ።

* ይህ እውነተኛ ታሪክ ነው፤ ነገር ግን ስሞቹ ተለውጠዋል።

ወራት እያለፉ ሲሄዱ ንትርካቸው እየተካረረ ሄዶ በጣም መጥፎ ደረጃ ላይ ደረሰ። በመጨረሻ ኢቭ ጃክን ጥላው ወደ ወላጆቹ ቤት ሄደች። ጃክም ወደ እርሱ እንድትመለስ ምንም ጥረት ሳያደርግ ቀረ፤ ይልቁንም ትርፍ ጊዜውን ሁሉ እግር ኳስ በመጫወት ያሳልፍ ጀመር።

አንድ ቀን ማርቆስ ከተባለ የእግር ኳስ አፍቃሪ ወጣት ጋር ተዋወቀና አብረው ወደ እርሱ የመኖሪያ ቤት አቀኑ።

ጃክ፡ ማርቆስ መጽሐፍ ቅዱስን ማንበብ እንደሚወድ በማወቁ ተገርሟል፤ ሆኖም፡ ማርቆስን ወዶታልና ብዙም ሳይቆይ ስለ አላዛኝ ጋብቻው አንድም ሳያስቀር ነገረው። ማርቆስም ጃክን፡ «እግዚአብሔር ሚስትህን እንድትወዳትና አብረሃትም እንድትኖር ይፈልጋል» አለው።

ጃክም፡ «ያንን ማለት ለእግዚአብሔር ቀላል ነው፤ ምክንያቱም ከእርሷ ጋር አብሮ መኖር ያለበት እርሱ አይደለምና» በማለት መለሰ። ማርቆስም ንግግሩን በመቀጠል፡ «አሁኑኑ ደውልላትና ወደ አንተ እንድትመለስ ጠይቃት» አለው።

«ቶሎ በል፡ አንተ ሰው አሁኑኑ ደውልላት» ሲል አጣደፈው ማርቆስ።

ጃክ ለኢቭ ደወለላት፤ በደረሰው ያልተጠበቀ ምላሽም ተደነቀ። «እኚ፡ ተመልሼ እመጣለሁ፤ ትዳራችንም የተሻለ ይሆናል» አለችው።

ኢቭ ተለውጣ መመለሷን ጃክ ወዲያውኑ ተገነዘበ። ኢቭም፡ «የእኔ ራስ ወዳድነት በትዳራችን ተከስተው የነበሩትን ብዙ ችግሮች እንዳስከተለ መረዳት ችያለሁ» አለችው።

ከዚያም፡ «ምን እንደሆነ እስክንግርህ ድረስ መታገስ አልቻልኩም፤ ውድ ወላጆቼ ቤት በተመለስኩበት ዕለት ወላጆቼ እንዲህ ብለው ነገሩኝ፤ «እንደ በፊቱ ቤተ ክርስቲያን ሳሚዎች አይደለንም፤ እውነተኛ ክርስቲያኖችም ሆነናል»። ከዚያም ወደ አዲሱ መጋቢያቸው ወሰዱኝ፤ እርሳቸውም በጣም ጥሩ ሽማግሌ ሰው ነበሩ። ከእርሳቸውም ኢየሱስ የተሠቃየው እኔ ለሠራጳቸው ኃጢአቶች መሆኑን ተረዳሁ። በኢየሱስም ለማመን ወሰንኩ። አሁን የዘላለም ሕይወትን አግኝቻለሁ፤ እግዚአብሔርም እየለወጠኝ ነው»።

ከዚያ በኋላ፡ ጥያቄአዊ አስተያየቱን ከፊቱ ላይ አንብባ ጃክን፡ «የነገርኩህ ነገር አሁኑኑ ይገባሃል ብዬ አልጠብቅም» አለችው።

ጃክ ጽናት በተሞላው አቋጧ ተነክቷል፤ ተመልሳ በመምጣቷ ተደስቷል። ስለ ኢየሱስ መነጋገሩን ግን አልወደደውም። ለራሱም፡ «ኢየሱስ ለእኔ አያስፈልገኝም» ብሎ ተናገረ።

በተከታዮቹ ሳምንታት፡ ጃክ ኢቭ ከፊት ይልቅ ደስተኛ ሰው እንደሆነች፤ ለእርሱም ሁልጊዜ ጥሩ ጥሩ ነገሮችን ታደርግለት እንደነበረ አስተዋለ።

ከዚህ በኋላ በአንድ የእግር ኳስ ጫዋታ ላይ ማርቆስና ጃክ በአጋጣሚ ተገናኙ። ጃክም ማርቆስን፡ «ሚስቴ አዲስ ሰው ሆናለች፡ ኢየሱስን መቀበሏን ትናገራለች፤ መለወጧ ግን በእርግጥ ከእርሱ የተነሣ መሆኑን እጠራጠራለሁ» አለው።

ማርቆስም ሣቅ አለና፡ «እርግጠኛ ነኝ ምክንያቱ እርሱ ነው፤ ኢየሱስ አንተንም እኮ ሊለውጥህ ይችላል» አለው።

ጃክም፡ «እኔ? እኔ መለወጥ ለምን ያስፈልገኛል? የትዳራችን ችግሩ የእርሷ ራስ ወዳድነት እንደነበር ኢቭ ታምናለች፤ በአሁኑ ወቅት እርሷ ተለውጣለች፤ እኛም ደስተኞች ነን» አለው።

ማርቆስም፡ «በእርግጥ ደስተኛ ነህን?» በማለት አጥብቆ ጃክን ጠየቀው።

ጃክ ግን አልመለሰለትም፤ በውስጥ ልቡ፡ መለወጥ የሚገባት ኢቭ ብቻ አለመሆኗን ተረድቶ ነበርና።

በማግሥቱ ጧት ጃክ ልብሶቹን በመለባበስ ላይ እያለ በድንገት ሸሚዙን ቀደደው። ወዲያውኑ በጣም ከመናደዱ የተነሣ ሸሚዙን በወለሉ ላይ ጥሎ መራገም ጀመረ። የሆነውን ነገር ለማየት ኢቭ በሩጫ ወደ ክፍሉ ገባች። በዚያም ቆማ፡ ባሏ ሸሚዙን ሲራገም ተመለከተችው።

በመጨረሻ ጃክ በራሱ አፍሮ በአልጋው ላይ ተቀመጠ። «ኢቭ፡ አንዳንድ ጊዜ፡ ችግሪ ምን እንደሆነ አይገባኝም፡ ያለ ምክንያት እበላጫለሁ። እንደ እኔ ካለ ሰው ጋር እንዴት መኖር ትችያለሽ?» አላት።

ኢቭም አጠገቡ ተቀመጠችና፡ «አንተ እኮ ባሌ ነህ እኔም እወድሃለሁ» በማለት በጆሮው ሹክ አለችው።

ጃክም ኀዘን በተሞላ አነጋገር፡ «እንዴት እንደምታደርገው አላውቅም» አላት።

ኢቭም ራሷን በትከሻው ላይ ደገፍ አደረገች፤ እንዲህም ትለው ጀመር፡ «አንተን ባገባሁህ ጊዜ ስለ ራሴ ብቻ አሰብ ነበር እንጂ አንተን ደስ ለማለገጥ የምቸልባቸውን ዘዴዎች አስቤ አላውቅም፤ እንድታስደስተኝ ብቻ እወድ ነበር። አሁን ግን ብዙም ራስ ወዳድ እንዳልሆን ኢየሱስ እየረዳኝ ነው፤ በውድቀቴም ሁሉ እርሱ ይቅር ይለኛል። ኢየሱስ ሲሞት ስለ እኔ ኃጢአት ይሠቃይ ነበር። ዘላለማዊ ሕይወትን ሊሰጠኝ የሚችለውም ለዚህ ነው። እንግዲህ አንተም ብትቀበለው. . .»

የወዳጅነት ንግግር የሰብከት ዝንባሌ እያያዘ እንደመጣ ስለተገነዘበች ወዲያውኑ ንግግሯን አቋረጠች፤ ለረጅም ጊዜም በከፍሉ ውስጥ ጸጥታ ሰፈነ። ጃክ በእጆቹ ራሱን ይዞ ወለሉን እየተመለከተ ተቀምጧል።

በመጨረሻ ሲናገር፡ ድምፁ የረጋና ጥልቅ ነበር፤ «ኢቭ፡ እንዴት ኢየሱስን ለማግኘት እችላለሁ?» ኢቭም በጉጉት፡ «እዚሁ ነዋ. . . በዚህ ክፍል ውስጥ!» አለችው።

በዚያን ጊዜ ጃክ በመኝታ ክፍሉ ውስጥ ከኢየሱስ ጋር ለመነጋገር እንደሚችል ተረዳ፡ እንዲህም ይል ጀመር፤ «ጌታ ኢየሱስ ሆይ፡ እባክህን ይቅር በለኝና ወደ ሕይወቴ ግባ. . . ወደ ኢቭ ሕይወት እንደገባህ»።

በአሁኑ ወቅት ጃክ እንዲህ ይላል፡ «ኢየሱስ ጸሎቴን እንደሰማ አውቃለሁ፤ ከዚያን ቀን ጀምሮ በእኔም ሆነ በኢቭ ሕይወት በመሥራት ላይ ነው።»

ጃክ አሁንም ኳስ መጫወትን ይወዳል፤ ቢሆንም ከኢቭ ጋር አብሮ በመሆን የሚያሳልፋቸው ብዙ ጊዜያት አሉት። ይህም የሆነው ኢቭ ስላስገደደችው ሳይሆን ከእርሷ ጋር አብሮ መሆን ስለሚያስደስተው ነው።

ብዙ ጊዜ እርስ በርሳቸው እንዲህ በማለት ይንሾካሾካሉ፡ «ጥሩ ነው፡ አይደለ እንዴ?» አዎ፡ እግዚአብሔር ጋብቻን ያቀደው ጥሩ እንዲሆን ነው።

የእግዚአብሔር መልካም ዕቅድ ለጋብቻ

እንስሳት መባዛት ይችሉ ዘንድ ተቃራኒ ያታ አላቸው፤

ሰዎች ግን የተለዩ ናቸው። ሰዎች በሚጋቡ ጊዜ፡ ፍትወተ ሥጋ አጋሮች ብቻ ከመሆን ያለፈ የቅርብ ወዳጅነት ሊመሠርቱ ይችላሉ።

አዎ፡ ባልና ሚስት የቅርብ ወዳጆች ይሆኑ ዘንድ የእግዚአብሔር ዕቅድ ነው። ሚስት የምትወልድ ብቻ አይደለችም፤ የባሏ የቅርብ ወዳጅም ጭምር እንጂ።

የመጀመሪያው የመጽሐፍ ቅዱስ ክፍል የሚለውም እንዲሁ ነው። እግዚአብሔር ዓለምን ከፈጠረ በኋላ፡ «መልካም ነው» ብሏል፤ የመጀመሪያውን ሰው ከፈጠረ በኋላ ግን ያለው፡ «መልካም አይደለም!» ነበር አዎን፤ ዘፍጥረት 2:18 እንዲህ ይላል።


እግዚአብሔር አምላክም አለ፡- «. . . መልካም አይደለም»። «መልካም አይደለም የተባለው ምንድን ነው?» ብለን በጥንቃቄ ማሰብ አለብን።

በዚያን ጊዜ በምድር ላይ አብዛኛው ነገር መልካም ነበር፤ ጋጢአትም አልነበረም። እግዚአብሔር የሰው ወዳጅ፤ ሰውም የእግዚአብሔር ወዳጅ ነበር። መልካም ያልሆነ አንድ ነገር ግን ነበር። እስኪ ዘፍጥረት 2:18ን እንደገና እንመልከት።


እግዚአብሔር አምላክም አለ፡- «ሰው ብቻውን ይሆን ዘንድ መልካም አይደለም፤ _____»

ምንም እንኳ እግዚአብሔር እርሱ ጋር ቢሆንም ሰው ግን «ብቻውን!» ነበር። ሰው ወዳጅ ያስፈልገው ነበር፤ በዚህ ምክንያት ነው ሌትን የፈጠራት።

እግዚአብሔርም እንዲህ አለ፡- «ሰው ብቻውን ይሆን ዘንድ መልካም አይደለም፤ የሚመቸውን ረዳት እንፍጠርለት» (ዘፍጥረት 2:18)።



ስለሆነም ሰው ብቸኝነት በነበረበት ጊዜ፤ እግዚአብሔር ለችግሩ መፍትሔን ሲሰጠው እንመለከታለን። እግዚአብሔር ለሰው ትክክለኛ የሆነች አጋር ረዳትና ወዳጅን አዘጋጀለት፤ ጋብቻ ማለትም ያ ነው!



እግዚአብሔር፡ «ሁሉም ሰው ማግባት አለበት» ብሎ አልተናገረም። በእርግጥ መጽሐፍ ቅዱስ የሚናገረው አንዳንድ ሰዎች ሳያገቡ ቢኖሩ ደስተኞች ሊሆኑና እግዚአብሔርንም አብዝተው ሊያገለግሉት እንደሚችሉ ነው። (1ኛ ቆሮ. 7:32-35)።

ሆኖም፡ ለማግባት የሚመርጥ ሁሉ እግዚአብሔር ስለ ጋብቻ የሚናገረውን መረዳት ይኖርበታል። በሚቀጥለው የመጽሐፍ ቅዱስ ጥቅስ፡ እግዚአብሔር ጋብቻ ምን እንደሆነ በትክክል ይነግረናል።

የእግዚአብሔር የጋብቻ ዕቅድ

«ስለዚህ ሰው አባቱንና እናቱን ይተዋል፤ በሚስቱም ይጣበቃል፤ ሁለቱም አንድ ሥጋ ይሆናሉ» (ዘፍጥረት 2:24)።

ይህ ጥቅስ በጣም አስፈላጊ በመሆኑ በመጽሐፍ ቅዱስ ውስጥ አራት ጊዜ ተደጋግሞ እናገኛለን፡- ዘፍ. 2:24፤ ማቴ. 19:5፤ 1ኛ ቆሮ. 6:16፤ ኤፌ. 5:31።

«ከሚስቱም ጋር ይጣበቃል» የሚለውን የጥቅሱን ክፍል በመመልከት እንጀምር።

«ይጣበቃል» የሚለው ቃል ትርጉሙ፡ «አንድ ይሆናል» ማለት ነው።

እግዚአብሔር እያንዳንዱ ባል፡ «እኔና ሚስቴ አንድ ነን። እርሷ የቅርብ ወዳጄ ናት። ለእርስዋ የውስጥ ስሜቶቼን፡ ተስፋዎቼንና ፍርሃቶቼን እንኳ ሳይቀር ልነግራት እችላለሁ» የሚል ዝንባሌ እንዲኖረው ይፈልጋል።

ለሚስቴ መንገር ይገባኛልን?

ባለፈው ዓመት አንድ የተልዕኮ ትምህርት ቤት 300 ገጽ ያለው ትምህርት አዘጋጅቼ በጽሑፍ እንዳቀርብ ጠየቀኝ። እኔም ዘግይቼ እየተኛሁ በማለዳም እየተነሣሁ በትጋት ሠራሁት። በመጨረሻም አጠናቀቅሁና ላክሁላቸው። እንዲህ የሚል ምላሽም ደረሰኝ፡-

ውድ ሚስተር ብሪትን፡

ያዘጋጀኸው ትምህርት የእኛን መስፈርት ያላሟላ በመሆኑ እናዝናለን። እባክህን ኀዘን አይሰማህ። ብዙ ኀበዝ መምህራንም አጥጋቢ ትምህርቶችን በጽሑፍ ማቅረብ አይሳካላቸውም።

በእርግጥ ኀዘን ተሰማኝ፡ በጣም ከባድ ኀዘን! የሌሎችን ያህል ተሰጥቶ እንደሌለኝ በማሰብ ሁሌም እፈራ ነበር። በልጅነቴም እንኳ ብዙ ጊዜ፡ «ሌሎች ሕፃናት ሁሉንም ነገር ከእኔ በተሻለ አኳኋን መሥራት ይችላሉ» እያልኩ አስብ ነበር።

ደብዳቤውን ደጋግሜ በማንበብ ላይ እያለሁ፡ ራሴን እንዲህ ብዬ ጠየቅሁት፡ «ይህን ደብዳቤ ለሚስቴ ማሳየት ይገባኛልን? ምን እንደተሰማኝሽ ልንገራት ይሆንን? ስለ እኔ ዝቅተኛ ግምት እንዲኖራት አልፈልግም። በምድር ላይ ካሉት ሁሉ ታላቅ ሰው እኔ እንደሆንኩ አንድታስብ እንጂ!»

ሆኖም እግዚአብሔር ሰው፡ «ከሚስቴ ጋር ይጣበቃል» ስለሚል ደብዳቤውን ለካሮል አሳየኋት፤ ምን ያህል ኀዘን እንደተሰማኝም ነገርኳት።

ናቀችኝን? አይደለም፡ አበረታታችኝ፤ በእርሷ የማበረታቻ ድጋፍ፡ ትምህርቱን እንደገና በመጽሐፍ መልክ አዘጋጀሁት። በአሁኑ ጊዜ በብዙ መምህራን ዘንድ ታዋቂ ነው።



አንዳንድ ሰዎች ለራሳቸው፡ «ባል ከሚስቱ ጋር መጨዋወቱ ከወንድ የሚጠበቅ አይደለም» ይሉታል፡ ስለዚህ ከሌሎች ወንዶች ጋር ያወራሉ። ሚስቶቻቸውን የሚያናግሩት አልፎ አልፎ ነው። ውስጣዊ ደስታና ንዝናቸውን ግን ከማንም ጋር አይጨዋወቱም።

እንደዚያ ያለ ሰው በፍጹም ደስተኛ አይደለም፤ ሚስቱም ሆነ እርሱ በውስጣቸው ብቸኝነት ይሰማቸዋል። በጣም ብዙ ጋብቻዎች የዚህ ዓይነት መሆናቸው አሳዛኝ ነው።

ጋብቻ ግን እንደዚያ ሊሆን አይገባውም። የቅርብ ወዳጆች ለመሆን በመምረጣቸው ምክንያት ይሰማቸዋል። በጣም ብዙ ጋብቻዎች የዚህ ዓይነት መሆናቸው አሳዛኝ ነው።

ጋብቻ ግን እንደዚያ ሊሆን አይገባውም። የቅርብ ወዳጆች ለመሆን በመምረጣቸው ምክንያት በትዳራቸው ጥልቅ ደስታ ያላቸው ባልና ሚስቶች በእያንዳንዱ አህጉር ይገኛሉ።



ከአሜሪካ፥ አፍሪካ ወይስ እስያ?

በቅርቡ ከተለያዩ አገሮች ከመጡ ወዳጆቹ ጋር በአንድ መኪና እንጓዝ ነበር። ከወዳጆቼም አንዱ፡ «ብሩስ፤ ካገባህ ረጅም ጊዜ ሆኖሃል፤ እስኪ ንገረኑ . . ባልና ሚስት እንዴት በትዳራቸው ደስ ሊሰኙ ይችላሉ?» አሉኝ።

እኔም፡ «ትዳርን በእውነት አስደላች ለማድረግ፤ ባልና ሚስት የቅርብ ወዳጆች መሆን አለባቸው። እንዲያውም የቅርብ ወዳጆች ካላቸው ቅርበት ይልቅ እርስ በርሳቸው መቀራረብ ይገባቸዋል» በማለት መለስኩለት።

ከዚያም፤ «ይህን አሳብ ከየት ስፍራ ያገኘሁት ይመስላችኋል? ከእስያ አፍሪካ፥ አሜሪካ ወይስ ከሌላ?» ብዬ ጠየቅኳቸው። በመኪናው ውስጥ የነበሩ አፍሪካውያን ወጣቶችም፡ «ከአፍሪካ አይደለም፤ እኛ አፍሪካውያን ሚስቶቻችንን እንወዳለን፤ የባል የቅርብ ወዳጁ ግን ሚስቱ መሆን አለባት አንልም፤ ይህን አሳብ ያገኘኸው ምናልባት ከአሜሪካ ሊሆን ይችላል» በማለት መለሱ።

አሜሪካውያኑም፡ «ትክክል አይደለም፤ ይህ የአሜሪካውያን አሳብ አይደለም። በርካታ አሜሪካውያን ባልና ሚስቶች ገንዘብ ለማግኘት ሲሉ አብዛኛውን ጊዜአቸውን ሥራ በመሥራት ያሳልፋሉ፤ እርስ

በርሳቸው ፍቅርን ለመጨዋወት ይቅርና ለመነጋገር እንኳ ያላቸው ጊዜ በጣም ጥቂት ነው» በማለት መለሱ።

እውነት ነው። ባልና ሚስት የቅርብ ወዳጆች መሆን አለባቸው የሚለው አሳብ የመጣው ከአፍሪካ፣ አሜሪካ፣ እስያ ወይም በዓለማችን ካለ ሌላ ስፍራ አይደለም፤ ይህ አሳብ የመጣው ከእግዚአብሔር ዘንድ ነው።

እግዚአብሔር ባልና ሚስት «ይጣበቃሉ» ሲል፣ የቅርብ ወዳጆች ናቸው፤ በደስታ. . . ፣ ይነጋገራሉ፣ ይሳሳቃሉ፣ ይዋደዳሉ፣ አብረውም ያመልካሉ ማለቱ ነው።

ጋብቻ ወዳጅነት ነው።

ተራ ወዳጅነት ግን አይደለም።

እጅግ በጣም ትልቅ የሰዎች ወዳጅነት እንጂ።

ከማንም ይልቅ የእርስ በርስ መቀራረብ

ባልና ሚስት ከማንኛውም ሌላ ሰው ጋር ካላቸው ቅርርብ ይልቅ እርስ በርሳቸው መቀራረብ ይገባቸዋል። ባል ከወላጆቹ፣ ዘመዶቹ ወይም ወዳጆቹ ይልቅ ለሚስቱ ቀረቤታ ሊኖረው ይገባል። ሚስትም ከወላጆቿ ወይም ልጆቿ ይልቅ ከባሏ ጋር መጣበቅ ይኖርባታል።

አንዳንድ ባሎች፣ «ሚስቴ ከእኔ ይልቅ ለልጆቻችን እንክብካቤ ታደርጋለች» ብለው ይነግሩናል።


በእርግጥ፣ እናቶች ልጆቻቸውን መውደድ ይገባቸዋል. ነገር ግን የሚስት አብላጫ ፍቅር ለባሏ ሊሆን ይገባል።

«እናቴ አባቴን ትወደዋለች፣

አባቴም እናቴን ይወዳታል»

ለማለት የሚችል ሕፃን ዕድለኛ ነው።

እንደ ክርስቲያን አባት፣ ልጆቹን እወዳቸዋለሁ፤ ስለ ችግሮቻቸው እነግራቸዋለሁ. . . አብሬአቸው እጸልያለሁ።. . . አብሬአቸውም እጫወታለሁ፤ ለልጆቹ የማደርግላቸው የተሻለ ነገር ግን ሚስቴን መውደዴ ነው!




የእግዚአብሔር ስቅድ

የእግዚአብሔር ስቅድ በጣም ጥሩ ነው፤ አላዛኙ እውነታ ግን፡ ብዙ ሰዎች ሊከተሉት ያለመምረጣቸው ነው። ከዚያ ይልቅ የዓለምን ስቅድ ይከተላሉ።

የዓለም ስቅድ

በዓለም ስቅድ መሠረት፡ ባል ከቅርብ ዘመዶቹ ወይም አብረውት ከሚሠሩ ሰዎች ጋር በመቀራረብ እርካታን ለማግኘት ጥረት ያደርጋል። (የገጽ 11 የላይኛውን ክፍል ተመልከት።) ሚስትም ከቅርብ ዘመዶቿና ወዳጆቿ ጋር በጣም ለመቀራረብ ጥረት ታደርጋለች። ውጤቱ፡ የባልም ሆነ የሚስት ይልቁንም የልጆች ዋስትና ማጣት ነው።



የዓለም ዕቅድ


የትኛውን ዕቅድ እንደምትከተል ምረጥ

አንዳንድ ፍላጎቶች አሉን። አንድ የሚቀርበን ሰው እንሻለን። የሚያደምጠን፣ ነገራችን የሚገባውና የሚጠነቀቅልን ወዳጅ ያስፈልገናል።



እግዚአብሔር የሚያስፈልጉንን ነገሮች ያውቃል። እርሱ፡ «ሰው ብቻውን ይሆን ዘንድ መልካም አይደለም፤ የሚመቸውን ረዳት እንፍጠርለት. . . ስለዚህ ሰው አባቱንና እናቱን ይተዋል፤ በሚስቱም ይጣበቃል. . .» ብሏል።

ዛሬ በመላው ዓለም በሚሊዮን የሚቆጠሩ ሰዎች
በአስደንጋጭ ሁኔታ
ደስታ አልባ በሆኑ
ቤቶች ይኖራሉ። አንተ ግን
በደስታና በፍቅር የተሞላ ቤት
ሊኖርህ ይችላል። የትም ተወለድ
በአሜሪካ፣ አፍሪካ፣ እስያ ወይም በሌላ
ስፍራ ሊሆን ይችላል። ማንኛውንም ዓይነት
የእግዚአብሔርን ዕቅድ የሚቃወሙ ልማዶችን
ለመተውና አስደናቂውን የፈጣሪህን ዕቅድ
ለመከተል መምረጥ ትችላለህ።

ለዚህ ዓለም ልምዶች ጀርባቸውን በመስጠት የእግዚአብሔርን ዕቅድ ለመከተል ይችሉ ዘንድ በእግዚአብሔር ላይ በቂ እምነት ያላቸው ሰዎች ብፁዓን ናቸው።



የዓለም ዕቅድ




የእግዚአብሔር ዕቅድ

የሰው ልማድ፡ «ባል ከሚስቱ ጋር በጣም መቀራረብ አይገባውም» ይላል።

እግዚአብሔር ግን፡ «ሰው አባትና እናቱን ይተዋል፡ በሚስቱም ይጣበቃል» ይላል (ዘፍጥረት 2:24)።

ምዕራፍ 2

የተሻለው የጋብቻ ዓይነት የቱ ነው?



ብዙ ወንዶች «ራስ ወዳድ ባል» ያለበትን የጋብቻ ዓይነት ይፈልጋሉ። ይሁን እንጂ እውነታው፤ እንደዚያ ያለው ጋብቻ ለወንዱም እንኳ ብዙ ደስታን የማያመጣ መሆኑ ነው። ለምን? ምክንያቱም ራስ ወዳድ ባል ባለበት ጋብቻ፤ ሚስት ለባልዋ ምግብን ታበስላለች እንጂ እርሱ የሚወዳቸውን ምግቦች ለማዘጋጀት ጥንቃቄ አታደርግም።

ከእርሷ ጋር ፍትወተ- ሥጋ እንዲፈጽም ትፈቅድለታለች እንጂ በጣም የሚያስደስተው እንዲሆን ግን ጥረት አታደርግም። «ባሌን እንደማከብረው ማስመሰል አለብኝ፤ በልቤ ግን አላከብረውም። እርሱ ራሱን ወዳድ- ሰው ነው። እኔንም አይወደኝም፤ እኔስ እርሱን ለምን እወደዋለሁ?» የሚል አስተሳሰብ አላት።

ሁለት ራስ-ወዳዶች

በአሁኑ ጊዜ ብዙ ሴቶች፤ «ራስ ወዳድ ባል ያለበት ጋብቻ ይወገድ! እኛ ሴቶች መብቶቻችንን ማስታወስ አለብን!» ይላሉ።

ይህም የሚያመራው፤

አሁንም ቢሆን
ወንዱ እኔ ነኝ፤
ልታከብራኝ
ይገባል!

ትክክል አይደለም
እኔና አንተ እኩል
ነን፤



የሁለት ራስ ወዳዶች የጋብቻ ዓይነት

በሁለት ራስ ወዳዶች ጋብቻ፡ ባልም ሆነ ሚስት ባለሥልጣን ለመሆን ይፈልጋሉ። ስለዚህም ጋብቻቸው የየዕለት ፋክክር ይሆናል፤ ወዳጆች ሳይሆኑ፡ ከተለያዩ ትምህርት ቤቶች የመጡና . . . ለመሸናነፍ የሚጥሩ ሁለት ሯጮችን ይመስላሉ።

በዚህ ዓይነት ጋብቻ፡ አብዛኛውን ጊዜ ባልየው፡ «ከዚህች የከተማ ሴት ይልቅ አንዲት የገጠር ወጣት ማግባት ነበረብኝ» በማለት ለራሱ ይናገራል።

ቢሆንም፡ ደስታ ለሞላበት ጋብቻ እውነተኛው ቁልፍ የእግዚአብሔርን ዕቅድ መከተል ነው።

አዎ፡ የእግዚአብሔር ዕቅድ ይሠራል።

በከተሞች እንዲሁም በገጠር፡ በእያንዳንዱ አኅጉርና ባህልም ይሠራል።

የእግዚአብሔር የጋብቻ ዕቅድ

የእግዚአብሔርን ዕቅድ ለመከተል፡ ባል ሚስቱን እንደ አጋሩና ወዳጁ መቀበልን ይመርጣል።

እርሷም ባሏን ለማክበር ትመርጣለች።

ራስ ወዳድ ከመሆን ይልቅ ለእርስ በርሳቸው አካላዊ፣ መንፈሳዊ፣ ፍትወታዊና ስሜታዊ ፍላጎቶች ማሰብን ይመርጣሉ።



በአሁኑ ጊዜ በዓለማችን ዙሪያ፣ የተለያዩ አገሮች ባልና ሚስት እንዴት መኖር እንደሚገባቸው የሚገልጹ ልዩ ልማዶችና ደንቦች አሏቸው። ይሁን እንጂ፣ መጽሐፍ ቅዱስን ስንመለከት፣ ፈጣሪያችን በትክክል ምን ማድረግ እንዳለብን ሲነግረን እናገኘዋለን። እንዲህ ይላል፡-

ባሎችን የሚመለከቱ ጥቅሶች	ሚስቶችን የሚመለከቱ ጥቅሶች
እንዲሁም እናንተ ባሎች ሆይ፣ ደካማ ፍጥረት ስለ ሆኑ ከሚስቶቻችሁ ጋር በማስተዋል አብራችሁ ኑሩ። ጸሎታችሁ እንዳይከለክል... (1ኛ ጴጥ. 3:7)።	ሚስቶች ሆይ፣ ለጌታ እንደምትገዙ ለባሎቻችሁ ተገዙ።
ሆኖም ከእናንተ ደግሞ እያንዳንዱ የገዛ ሚስቱን እንዲህ እንደ ራሱ አድርጎ ይውደዳት (ኤፌ. 5:33)።	ክርስቶስ ደግሞ የቤተ ክርስቲያን ራስ እንደሆነ እርሱም አካሉን የሚያድን እንደ ሆነ ባል የሚስት ራስ ነውና።
ባሎች ሆይ፡- ክርስቶስ ደግሞ ቤተ ክርስቲያንን እንደ ወደዳት ሚስቶቻችሁን ውደዱ (ኤፌ. 5:25)።	ዳሩ ግን ቤተክርስቲያን ለክርስቶስ እንደምትገዛ እንዲህ ሚስቶች ደግሞ በሁሉ ለባሎቻቸው ይገዙ (ኤፌ. 5:22-24)።
	አሮጊቶች ሴቶች... ለባሎቻቸው የሚታዘዙ እንዲሆኑ ይምከሩአቸው (ቲቶ 2:3-4)።

እነዚህን ጥቅሶች የሚታዘዙ ባልና ሚስት የሚገኙበት ቤት ደስታ የሞላበት ነው! እንዲህ ባለው ቤት ሚስት፡ «ባሌ የእኔ ራስ ነው» ማለትን በሚገባ ስታውቅ፤ ባልም፡ «ሚስቴ የእኔ አጋር ናት» ማለትን በሚገባ ያውቃል።

ከላይ የተገለጹት ጥቅሶች ስለ ጸሎት የሚናገሩትን ልብ በል። ባል ሚስቱን በአግባቡ ካልያዛት፤ ጸሎቶቹ ኃይል የለሽ ይሆናሉ ወይም ይከለክላሉ።

ስለዚህ ባል፡ «የቤተሰብ ራስ እኔ ስለሆንኩ ባለቤቴን እንደፈለግሁ አደርጋታለሁ።» የሚል አስተሳሰብ በፍጹም ሊኖረው አይገባም። ይልቁንም፡ «ስለ ፍላጎቶቼ ማሰብ» እና «በጉልበት ደካማ» በመሆኗም በቤት ውስጥ ያለውን ሥራ ማገዝ ይኖርበታል።

ዮሴፍና እና ልድያ ልጆቻቸው በየትኛው ትምህርት ቤት መማር እንዳለባቸው በተከራከሩ ጊዜ፡ ዮሴፍ የሚስቱን ምርጫ ለመቀበል ተስማማ። ሚስቱን የሚወድ ባል ብዙ ጊዜ እንዲህ ያደርጋል።

ሌላ ጊዜ ደግሞ፡ ዮሴፍ አንድ መኪና ለመግዛት ወሰነ። ልድያ ግን መኪናው አሮጌና አስቀያሚ እንደሆነ ብታስብም ባለቤቷን ለማክበርና ውሳኔውንም ለመቀበል ተጠነቀቀች። መኪናዋ ጥገና ባስፈለጋት ጊዜ ሁሉ፡ «እንደዚህ እንደምትሆን ነግሬህ ነበር» ብላ ከመናገርም ተቆጠበች።

ብዙ ጊዜ ባሎች፡ «ሚስትህን ውደድ ማለት ምንድን ነው?» በማለት ይጠይቃሉ። ለዚህ የእግዚአብሔር መልስ እንዲህ ነው።

ፍቅር ማለት፡-


- ለሚስትህ ቸርነትን ማድረግና ታጋሽ መሆን ነው።
- የራስን ፈቃድ የሙጥኝ አለማለት ነው።
- ትሑት መሆንና ራስን መስጠት ነው።
- በቀላሉ አለመበላጨት ነው (1ኛ ቆሮ. 13:4-8)።

ባል ሚስቱን ቸርነት፡ ትሕትናና ትዕግሥት በታከለበት ፍቅር ለመውደድ፡ ሚስትም ባሏን ለማክበር በተጠነቀቁ ጊዜ ጋብቻ መልካም ይሆናል።


የእግዚአብሔር ዕቅድ ታላቅ ነው!
ክርስቲያኖች ግን እየተከተሉት ነውን?
ክርስቲያኖች የጋብቻቸውን ዓይነት እንዴት
ነው የሚወስኑት? መጽሐፍ ቅዱሳቸውን
በመመልከት ወይም የአካባቢያቸውን ልማዶች
በማየት?



ቢያላዝንም እንዲህ ማለት አለብን፡ ብዙ
ክርስቲያኖች የባህላቸውን ልማዶች
ይኮርጃሉ። ከዚያም ራሳቸውን ራስ ወዳድ
ባል ባለበት ወይም በሁለት ራስ ወዳዶች
ጋብቻ መካከል በማግኘታቸው ይበላጫሉ።



ያም ሆኖ፡- በአፍሪካ፣ እስያም ሆነ ሌላ
ስፍራ፣ እግዚአብሔርን ለመታዘዝ
የሚመርጡ ጥቂት ባልና ሚስቶች ይገኛሉ።
እነዚህ እንዴት ያለ በወዳጅነትና
በፍቅር የተሞላ ታላቅ ደስታን
በጋብቻቸው ያገኙ ናቸው!



ወላጆቹን መተው አለብኝን?

ሰው አባቱንና እናቱን ይተዋል፤

በሚስቱም ይጣበቃል፤

ሁለቱም አንድ ሥጋ ይሆናሉ (ዘፍጥረት 2:24)።

በምዕራፍ አንድና ሁለት ሰው «በሚስቱም ይጣበቃል» የሚለውን የዚህን ጥቅስ ክፍል ተመልክተናል። በዚህ ምዕራፍ ደግሞ «ሰው አባቱንና እናቱን ይተዋል» የሚለውን ክፍል እናያለን።

ወላጆችን መተው አስቸጋሪ ነገር ነው! ታዲያ ለምን እናደርገዋለን? ምክንያቱም እግዚአብሔር፡ ሰው ከሚስቱ ጋር መጣበቅ ይችላል ዘንድ ወላጆቹን ይተዋል ብሎ አል።

ወላጆቹን «መተው» ስንል ሦስት ነገሮችን ያጠቃልላል።

2. «መተው» አስቀድሞ እርስ በርስ በጉዳዩ ላይ መወያየት ማለት ነው።

በአንድ ምሽት ስምዖን ለባለቤቱ፡ «ዛሬ ስታንዳርድ የተሰኘው ባንክ ሥራ ሰጠኝ። የማስተማር ሥራዬን በጣም እንደምወድድ ታውቁኛለሽ። ግን ባንኩ የተሻለ ደመወዝ ይከፍለኛል። ምን ይመስልሃል?» አላት።

እርሷም፡ «በመምህርነትህ፡ ተማሪዎችህን ክርስቲያኖች እንዲሆኑ ለመርዳት በርካታ ምቹ ጊዜያት አሉህ፤ ስለዚህ ማስተማሩን መቀጠል ያለብህ ይመስለኛል። ከባንኩ የምታገኘው ተጨማሪ ገንዘብ ያን ያህል አስፈላጊ አይደለም» በማለት መለሰችለት።

ስምዖንም፡ ክልቡ በመነጪ አነጋገር «አመለካከትሽን ወድጄዋለሁ፡ አንቺ ከገንዘብ ይልቅ አብልጠሽ የምትፈልገው ክርስቶስን ነው» አላት።

በኋላም ስምዖን ለአባትና እናቱ ስላገኘው ሥራ ነገራቸው። አባቱም ጥልቅ በሆነ ስሜት፡ «ልጄ ሆይ፡ በየወሩ ስለምታደርግልን የገንዘብ

ርዳታ ምን ያህል እንደምናመለግንህ አንተ አታውቅም፤ ተጨማሪ ገንዘብ ለማግኘት ብቻ ብለህ ሥራ አትቀያይር» አሉት።

ስምዖን በዚህ ጉዳይ ላይ በቅድሚያ ከሚስቱ ጋር መነጋገሩ መልካም ነው። ይህም የሚያሳየው ወላጆቹን እንደተወና ከሚስቱ ጋር እንደተጣበቀ ነው።

2. «መተው»፥ ሚስትህ ከማንም የቀረበች ዘመድህ ናት ማለት ነው።

አንድ ወንድ ሲያገባ፥ የቅርብ ዘመዱ ሚስቱ ትሆናለች። እርሱም ከሚስቱ ጋር አንድ መሆን ይችላል ዘንድ ወላጆቹን ይተዋል። እርሱና ሚስቱ አንድ በመሆናቸው፥ ባል በሚሞት ጊዜ፥ ገንዘቡና ንብረቱ ሁሉ ለሚስቱ (ለመበለቷቱ) መቅረት ይኖርበታል። በመጽሐፍ ቅዱስ ውስጥ፥ አቤሜሌክ ከሞተ በኋላ ንብረቱ ሚስቱ ከነበረችው ከኑጋሚን ጋር ቀርቷል። በኋላም የቀድሞ ባሏ ወንድም ለነበረው ሰው ለሽያጭ አቀረበችለት (ሩት 4:3)።

ይህ የሚያሳየው የባል እርግጠኛ የቅርብ ዘመዱ ሚስቱ እንደሆነች ነው፤ ለእርሱ ከወንድሙ ይልቅ እንኳ ሚስቱ ትቀርበዋለች።

ስለዚህ በምድራችን ላይ ካሉ ቁርኝቶች ሁሉ ጠንካራው የባልና ሚስት ነው። ይህ ቁርኝት ከሥጋ ዝምድናም ይልቅ የበለጠ ጠንካራ ነው (ማቴ. 19:4-6)።

በመሆኑም እያንዳንዱ ባል፥ «ወላጆቼን፥ ወንድሞቼንና የሥጋ ዘመዶቼን እወዳለሁ፥ ነገር ግን በጣም የቅርብ ዘመዴ ሚስቱ ናት፤ እኔና ሚስቱ አንድ ነን። ስሞትም፥ ንብረታችንን ሁሉ ትወርሳለች» የሚል አስተሳሰብ ሊኖረው ይገባል። (ገጽ 113 ተመልከት)።

3. «መተው»፥ የራስህ ቤት ይኑርህ ማለት ነው።

በእርግጥ፥ «መተው» ባል የወላጆቹን ቤት ይተዋል ማለትም ነው፤ ከዚያም፥ እርሱና ሚስቱ የራሳቸውን ቤት ይሠራሉ። ባል ለምን የወላጆቹን ቤት ይተዋል? ከሚስቱ ጋር ይጣበቅ ዘንድ ነው (ዘፍ. 2:24)።

ይህ ግን ወጣቶች ባገቡ ጊዜ ወላጆቻቸውን መውደድና መርዳትን ማቆም ይኖርባቸዋል ማለት ነውን? አይደለም!

መጽሐፍ ቅዱስ ልጆች ለወላጆቻቸው እንከብካቤ እንዲያደርጉ ያዛል።

ማንም ባልቲት ግን ልጆች ወይም የልጅ ልጆች ቢኖሩአት፤ እነርሱ አስቀድመው ለገዛ ቤተ ሰዎቻቸው እግዚአብሔርን መምሰል ያሳዩ ዘንድ፤ ለወላጆቻቸውም ብድርን ይመልሱላቸው ዘንድ ይማሩ... ነገር ግን ለእርሱ ስለ ሆኑት ይልቁንም ስለ ቤተ ሰዎቹ የማያስብ ማንም ቢሆን ሃይማኖትን የካደ ከማያምንም ሰው ይልቅ የሚከፋ ነው (1ኛ ጢሞቴዎስ 5:4 እና 8)።

በዚህ ምክንያት፤ መጽሐፍ ቅዱስ ወላጆቻችንን እንድንተው ከነገረን በኋላ እንድንንከባከባቸውም ያላስበናል።

ታዲያ ይህ እንዴት ሊፈጸም ይችላል? አንድ ወንድ ወላጆቹን ትቶ... በሚስቱም ተጣብቆ... እንዴት ለወላጆቹ እንክብካቤ ማድረግ ይችላል?

ካሌብ ሚስቱን፤ «እናቱ አሮጊት ነች፤ ለብቻዋም ስለምትኖር፤ አንድ ነገር እስከናደርግላት ድረስ እባክሽን ሂጂና ለጥቂት ሳምንታት ከእርሷ ጋር ቆዬ» አላት።

ሚስትም ሄደች፤ ከአንድ ሳምንት በኋላ ግን እናቱና ሚስቱ መስማማት እንዳልቻሉ ሰማ። እናቱም፤ «እርሷ ሥራ አትወድም» ማለትን ያዘወትሩ ነበር።

ካሌብ ሚስቱን መልሶ እስኪወስዳት ድረስ ንትርኩ እየተባባሰ በመሄድ ላይ ነበር። በኋላም ታናሽ ወንድሙ፤ «አሁን ታዲያ እናታችንን ማን ይንከባከባታል?» በማለት መማረሩን ገለጸለት።

ካሌብ ምን ማድረግ እንደነበረበት አላወቀም። በኋላ ግን፤ አንድ ቀን ቤን ከተባለው ጥሩ ወዳጁ ጋር ተቀምጦ በመነጋገር ላይ ላለ፤ መልሱ ተገኘ።

«ወንድሜ እየወቀሰኝ ነው፤ ያንንም የጀመረው ሚስቱን ከወላጆቹ ቤት በመውሰድ ስሕተት በመፈጸሜ ነበር» በማለት ካሌብ ለቤን ነገረው።

ቤንም በእርግጠኝነት፤ «ያ እኮ ታዲያ ስሕተት አልነበረም። በእርግጥ ሚስትህን ከእናትህ ጋር እንድትኖር ወደዚያ መላክ አልነበረብህም። ለምን? ምክንያቱም መጽሐፍ ቅዱስ፤ ሰው አባቱንና እናቱን ይተዋል በሚስቱም ይጣበቃል» ይላል አለው።

«ታዲያ እናቱን እንዴት ልረዳት ኖሮአል?» በማለት ካሌብ አላቡን ተቃወመ።

ቤንም «እርግጠኛ ነኝ በርካታ ዘዴዎችን ማሰብ ትችላለህ። ለምሳሌ አንተና ሚስትህ አብራችሁ ምግባቸውን በማቅረብ. . . ቤታቸውን በመጠገን. . . ለጥቂት ሳምንታት እናትህን በመርዳት ማሳለፍ ትችላላችሁ» አለው። ካሌብም «ያ ለጥቂት ጊዜ ይሠራ ይሆናል» በማለት መስማማቱን ነገረው። «ግን በቅርቡ እናቴ አብሰላ ለመብላት ወደማትችልበት ደረጃ ትደርሳለች፤ ያን ጊዜስ ምን እናደርጋለን?»

«ከዚያም ከአንተና ከሚስትህ ጋር እንዲኖሩ ወደ ከተማ ታመጣቸዋለህ. . .»

ካሌብም የቤንን ንግግር በማቋረጥ፤ «ቆይ! እናቴ ከእኔና ከሚስቴ ጋር የምትኖር ከሆነ፤ ያ ማለት ሚስቴ በእናቴ ቤት ከመኖሯ ጋር ተመሳሳይ አይደለምን? በሁለቱም መንገዶች፤ ሁለቱ ሴቶች በአንድ ቤት ይሆናሉ» አለው።

ቤንም፤ «አይሆንም፡- ተመሳሳይ አይደለም፤ እናትህ በእናንተ ቤት ሲኖሩ አንተና ሚስትህ ልትረዱቸውና ልትወዱቸው ትችላላችሁ፤ በዚያ ጊዜም እናትህ ለራሳቸው እንዲህ እንደሚሉ አስባለሁ «እንዴት ያለ ቸርነትን እያሳዩኝ ነው? ይህ የእኔ ቤት አይደለም፤ ነገር ግን የሞቀ አቀባበል አድርገውልኛል፤ ምራቴንም ሆነ ልጄን ለመቆጣጠር መሞከር የለብኝም፤ ምን ያህል እንደማመሰግናቸው ላሳያቸው ይገባኛል እንጂ»።

ካሌብም ለጥቂት ጊዜ ዝም አለ። በመጨረሻም ሲናገር ድምፁ ከወትሮው ለስለስ ያለ ነበር። «ታውቃለህ ቤን፤ አንተን እየሰማሁ ሳለ በቅድሚያ የሚያስፈልገኝ ለውጥ፤ ሚስቴን መውደድ መጀመር እንደሆነ ተረዳሁኝ። ከሠርጋችን ቀን ጀምሮ የተቀበልኳት እንደ ገረድ ነበር እንጂ እንደ ወዳጄ አልነበረም። ምናልባትም ለእናቴ የማደርገውን ቸርነት የማትፈልግበት ምክንያቱ ያ ሊሆን ይችላል። ከእርሷ ጋር ለመተባበር በመፈለጌ ምክንያት የወላጆቼን ቤት የተውኩ መሆኔን ለሚስቴ ማሳየት ይኖርብኛል»።

ቤንም ካሌብን እያቀፈ፤ «መሆን ያለበት እንደዚያ ነው፤ ለሚስትህ ፍቅርን ማሳየት ስትጀምር፤ በጣም የተሻለ ስሜት ይኖራታል. . . ከዚያም ሁለታችሁ በአንድነት እናትህን ለመርዳት የምትችሉበትን የተሻሉ ዘዴዎች ታገኛላችሁ» አለው።



በሚስትህ ተጣበቅ
(ዘፍጥረት 2:24)

እንክብካቤና የልግሥና ፍቅር
ለቤተሰቦችህ አስብ
(1ኛ ጢዋቴዎስ 5:8)።

የእግዚአብሔር ዕቅድ እጅግ በጣም ጥሩ ነው። ነገር ግን ቀላል አይደለም!

ለአንድ ባል፡ «አባቱንና እናቱን መተውና በሚስቱ መጣበቅ» ቀላል አይደለም (ዘፍጥረት 2:24)። ዘመዶቻችንን መርዳት የሚያስችሉ ዘዴዎችን ማግኘትም ቀላል አይደለም (1ኛ ጢዋቴዎስ 5:8)።

ቁልፉ ግን፡ በባልና ሚስት መካከል ያለ «የጋራ ፍቅር» እና ለወላጆችም ሆነ ለዘመዶቹ የሚደረግ የእንክብካቤና የልግሥና ፍቅር ነው።

ወጣቶች ሁሉ በሚገባ ሊያውቁት የሚገባቸው፡

«ካገባሁ፡ ወላጆቼን መተውና ከጋብቻ - አጋሪ ጋር መተባበር አለብኝ፤ ከዚያም እኔና ሚስቴ በጋራ ወላጆቻችንን ለመርዳት የምንችልባቸውን ዘዴዎች መፈለግ አለብን» ማለት ነው።

ምዕራፍ 4

ፍቅራችን እውነተኛ መሆኑን እንዴት ማወቅ እንችላለን?

ብዙ ወጣቶች «ባልና ሚስት እርስ በርስ ተፋቅረው የሚኖሩበት ዓይነት ትዳር ቢኖረኝ እወዳለሁ» ሲሉ ይደመጣሉ።

ያም ሆኖ አንዳንድ ጊዜ አንድ ወጣትና አንዲት ልጃገረድ እንደሚፋቀሩ ሊገምቱና ተጋብተው ብዙም ሳይቆዩ ግን በትዳራቸው ላይ ኀዘን ሊያጠላበት ይችላል።



ይህ እንዴት እንደሚከሰት ለማወቅ ፍቅር ሁለት ዓይነት መሆኑን መረዳት ይገባናል። እነርሱም «ራስ ወዳድነት የተጠናወተው ፍቅር» እና «ከራስ ወዳድነት የጸዳ ፍቅር» ናቸው።

ራስ ወዳድነት የተጠናወተው ፍቅር ትዳርን ያበላሻል። የባልና ሚስት ፍቅር ራስ ወዳድነት የተጠናወተው ከሆነ እርሷም ለራሷ እርሱም ለራሱ አብልጠው መጪያቸው አይቀሬ ነው። ስለዚህም ቤታቸው በገንዘብ፣ በዘመዶች፣ በልጆች፣ ወዘተ. . . ጉዳይ በሚነሳ ንትርክ የተሞላ ይሆናል።

በአንጻሩ ከራስ ወዳድነት የጸዳ ፍቅር ጋብቻ በደስታ የተሞላ እንዲሆን የሚያደርግ ፍቅር ነው። አንድ ባል ሚስቱን ከራስ ወዳድነት በጸዳ ፍቅር ከወደዳት ከራሱ ይልቅ ለእርስዋ ስለሚያስፈልጋት ነገር አብዝቶ ይጪነቃል።

ዳን እና ሎይስ

«ሎይስን እወዳታለሁ፤ እናም ላገባት እፈልጋለሁ» በማለት ዳን ለወንድሙ ነገረው።

«እወዳታለሁ ስትል ምን ማለትህ ነው?» ሲል ወንድሙ መልሶ ጠየቀው።

ዳን፡ ይህን ጥያቄ እንዴት መመለስ እንዳለበት እርግጠኛ አልነበረም። ቆይቶ ግን እንዲህ አለ፡- «ለማለት የፈለግሁት፡- እርስዋ አጠገቤ ስትሆን ደስተኝነት ይሰማኛል። ጥሩ ሚስት ልትሆኑኝ እንደምትችልም እገምታለሁ። ችግሮቼን እንድትረዳልኝና እንድትንከባከብኝም እፈልጋለሁ። ደስተኛ ሕይወት እንዲኖረኝ ታግዘኛለች»።

የዳን ፍቅር ራስ ወዳድነት የተጠናወተው አይደለምን? አመለካከቱ «ችግሮቼን» ትረዳልኛለች፤ «እንክብካቤም» ታደርግልኛለች የሚል እንደሆነ ልብ በሎ።

ይበልጥ ስለ ራሱ እያሰበ አይደለምን?

ማርቆስና ግሎሪያ

«ግሎሪያ ደስ የምትል ክርስቲያን ልጃገረድ ነች» አለ ማርቆስ ለመጋቢው ሲናገር። «እወዳታለሁ፤ ከተጋባን በኋላ በየዕለቱ ርኅራኄ በተሞላበት ፍቅር ፍላጎቶቿን ለማሟላት እጠነቀቃለሁ። ገንዘቤን በደስታ ከእርስዋ ጋር እጠቀማለሁ። አጫውታታለሁ። ስሜቶቿን ለመጋራት እሞክራለሁ። የሚገጥማትን ችግር በመረዳት አብሬያት እጸልያለሁ። አሁን እንኳ ሁለታችንም ከቤተ ክርስቲያኒቱ አባላት ጋር ለወንጌል ስርጭት ስንጠመድ እጅግ ደስ ይለናል። ከተጋባንም በኋላ በደስታ እግዚአብሔርን ማገልገላችንን እንቀጥላለን።

የማርቆስ ፍቅር ምን ያህል ከራስ ወዳድነት የጸዳ እንደሆነ ተመልከቱ። ስለ ራሱ ደስታ ብቻ እያሰበ አልነበረም። ለግሎሪያ ቅን አፍቃሪ ለመሆን ይፈልጋል።

ለራሳቸው ሳይሆን ለክርስቶስ መኖር ታላቁ ደስታቸው ነውና ሁለቱም ራስ ወዳዶች አይደሉም።

ከራስ ወዳድነት የጸዳ ፍቅር ቀስ በቀስ የሚያድግ ነው።

ኢዮስያስ ማርታን ባያት የመጀመሪያ ቀን ለራሱ እንዲህ አለ። «ወድጂያታለሁ፤ አዘማመሯና ውብ ዓይኖቿ ይማርካሉ-ፈጥኜም በፍቅሯ ወደቅሁ።»

ሐቂ ግን ኢዮስያስ ማርታን የወደደበት <ፍቅር> እውነተኛ አይደለም።

ስለ እርስዋ ጠንካራና ደካማ ጎኖች የሚያውቀው በጥቂቱ ነው። ሁለንተናዋን እንደወደደ ሊናገር አይችልም። የተገናኘው ከውጫዊ ማንነቷ ጋር ብቻ ነው።

አንድ ሰው ፈጥኖ በፍቅር ከወደቀ ያ ፍቅር ፈጽሞ እውነተኛ አይደለም።

እውነተኛ ፍቅር (ከራስ ወዳድነት የጸዳ ፍቅር) ፈጥኖ አይመጣም። ለማደግ ጊዜ ይወስዳል።

ስለሆነም ኢዮስያስ «ማግባት የምፈልገው ማርታን ነው» ብሎ ለመናገር መቸኮል የለበትም። ማርታም ብትሆን ስለ እርሱ ለመወሰን መፍጠን አይገባትም።

እርስ በርስ ለመተዋወቅ ጊዜ መውሰድ አለባቸው።

ወራት በተቆጠሩ ቁጥር ምናልባት እውነተኛና ክራስ ወዳድነት የጸዳ ፍቅር በልባቸው ማደጉን ሊገነዘቡ ይችላሉ።

‘ምናልባት’ የሚለውን ቃል ልብ በል። ከጥቂት ወራት በኋላ «አንዳችን ለሌላችን ክራስ ወዳድነት የጸዳ ፍቅር የለንም። ወዳጅነታችን ከመጠንከር ይልቅ እየተዳከመ ሄደል» ሊሉም ይችላሉ።

እርስ በርስ
ለመተዋወቅ
ጊዜ ውሰዱ።

በዚህ አኳኋን እነዚህ ሰዎች መጋባት የለባቸውም። ጋብቻ እውነተኛ ፍቅርን ይሻል።

ለእውነተኛ ፍቅር ስምንት መመዘኛዎች

በማንኛውም ወጣት ልብ ውስጥ «ላገባት/ው ይገባኛልን? በእውነት እንዋደዳለን?» የሚል ጥያቄ መኖሩ አይቀርም።

«ፍቅራችን እውነተኛ ነውን?» እያለ ለሚጠይቅ ሁሉ አጥጋቢ ምላሽ እንዲያገኝ የሚረዱት ስምንት የመመዘኛ ነጥቦች የሚከተሉት ናቸው። *

1) ነፃ ንግግር

«እኔ በንግድ ሙያ አንቺም በሕግ ዲግሪዎች ስላሉን ጥሩ ሥራ ማግኘት እንችላለን። ከዚያ በኋላ ደግሞ እንጋባለን። እናም በርካታ ገንዘብ ይኖረናል» አላት ናታን ለሮዳ።

«ልክ ነህ፡- ወዴ» በማለት መለሰች ሮዳ። በልቧ ያለውን እውነተኛ አሳብ ግን ለመግለጥ ፈርታ ነበር። በውስጥዋ የነበረው አሳብ እንዲህ የሚል ነው። «ለጊዜው ሥራ ቢኖረኝ ደስ ይለኛል. . . የመጀመሪያ ልጆችን እንደተወለደ ግን ሥራዬን ትቼ በቤቴ እቀመጣለሁ። ልጆቻችንን ሁሉ መንከባከብ እፈልጋለሁ። የኛ ልጆች እኔ ባለፍኩበት ዓይነት መንገድ እንዲያድጉ አልፈልግም። እናቴ ከሥራዋ የተነሣ ውጥረት ነበረባት። ስለዚህ እኔን ያሳደገችኝ የተቀጠረች ሞግዚት ናት።

* ከመመዘኛዎቹ አምስቱ የተወሰዱት «አግብቼሻለሁ» ከተሰኘው የዋልተር ትሮቢሽ መጽሐፍ ነው (ገጽ 89-92)።

ሁልጊዜ የእናቱን ማሻሸት እናፍቅ ነበር። አልሆነልኝምና አላውቃትም። የዚያ ዓይነት እናት መሆን አልቻልኩም። ከልጆቼ ጋር ጊዜዬን ማሳለፍ እፈልጋለሁ። . . . ግን . . . ለናታን ስለዚህ ጉዳይ ምንም አልነግረውም። አሁን ሳይሆን ከተጋባን በኋላ ልንወያይበት እንችላለን። ነገር ግን ከአሁኑ ወደፊት ሥራዬን ለማቆም እፈልጋለሁ ብለው ይናደድና አላገባሽም ይለኛል።

ሮዳን እንዲህ ነው የምንላት «ከአሁኑ ጉዳዩን ከናታን ጋር ተወያይበት። ከልጆቿ ጋር ጊዜን ለማሳለፍ ምን ያህል እንደምትመኝ አላውቂው። የልብሽን በግልጽነት ንገረው። አንቺና ናታን በዚህ ጉዳይ ላይ ተወያይታችሁ ከአንድ ስምምነት ላይ መድረስ ካልቻላችሁ የእናንተ ፍቅር ራስ ወዳድነት የተጠናወተው ነው። በዚህ አኳኋን ልታገቢው አይገባም»።

ፍቅራችሁን ለመመዘን ስትፈልጉ መጀመሪያ ልታስቡበት የሚገባው ጥያቄ ይህ ነው።

እርስ በርሳችን በነጻነት መነጋገር እንችላለን?

2) ልማዶች

ወጣቶች ብዙ ጊዜ «ከተጋባን በኋላ በእኔ ድጋፍ ከፋ ልማዶቼን/ቺን ይተዋል/ትተዋላች» ሲሉ ይደመጣሉ።

ነገር ግን እውነታው ልማድ ብዙ ጊዜ የማይቀየር መሆኑ ነው።

ስለሆነም ሁልጊዜም ከሚነጫነጭ ወይም ከሚያመስቃል ሰው ጋር ቀሪውን ዕድሜያችሁን መግፋት የማትፈልጉ ከሆነ እንዲህ ዓይነት ልማዶች ያለውን ሰው ለማግባት ፈቃደኛ አትሁኑ።

ኃይለኛ ጠጪ ከሆነ ሰው ጋር መኖር እንደማትች እርግጥ ነው። ስለሆነም የመጠጣት ልማድ ያለውን ሰው አታግቡ።

ጋብቻ ረባሹን ሰው ጨዋ፣ ነጭናጫውን ደስተኛ፣ ኃይለኛ ጠጪውን ደግሞ ራሱን የሚገዛ አድርጎ ሊቀይረው አይችልም።

ፍቅርን ለመመዘን ሁለተኛው ጥያቄ ይህ ነው፡-

ልማዶቼ/ቺ የማይቀየሩ ቢሆኑም እንኳ

ከዚህ/ች ሰው ጋር ቀሪ ዘመኔን

ለማሳለፍ እወዳለሁ?

ልማዶች ከዓመት
ወደ ዓመት
ይቀጥላሉ።



ረባሽ፡ ረባሽ፡ ረባሽ፡ ረባሽ፡ ረባሽ፡ ረባሽ፡ ረባሽ፡ ረባሽ፡ ረባሽ፡ ረባሽ፡ ረባሽ፡ ረባሽ፡ ረባሽ፡
 ነጭናጫ፡ ነጭናጫ፡ ነጭናጫ፡ ነጭናጫ፡ ነጭናጫ፡ ነጭናጫ፡ ነጭናጫ፡ ነጭናጫ፡
 ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡ ጠፂ፡
 ልማዶች በጋብቻ አይወገዱም፤ ልማዶች በጋብቻ አይወገዱም፤ ልማዶች በጋብቻ አይ

3) ያለመነካካት

ጌዴዎን እንዲህ እያለ ያስባል፡- «ዛሬ ከሰዓት በኋላ እኔና አስቱር፡- ፅቃ ለመግዛት እንወጣለን። ከእርስዋ ጋር አብሮ መራመድና መጨዋወት እንዴት ደስ ይለኛል! እጄን ከእርስዋ ማሸሼን ግን እቀጥላለሁ። እርስዋ በጣም ቆንጆ በመሆንዋ ይህን ማድረግ አስቸጋሪ ነው። ግን «አልነካትም» ስል የገባሁት ቃል እንደ ትክለ-ሰውነትዋ ብቻ ሳይሆን እንደ ሰብዓዊ ፍጡርም የምወዳት መሆኑን እንድንገነዘብ እየረዳኝ ነው።

ሴም ግን የተለየ ነው፤ እንዲህ እያለ ያስባል፡- «ዛሬ ምሽት ከዚህ፡- በፊት ነክቼ የማላውቀውን የሴት ጓደኛዬን የአካል ክፍል እነካለሁ»።

ሴም የሴት ጓደኛውን በእውነት ይወዳት እንደሆነ እርግጠኛ አይደለም። ፍቅሩን ለመመዘን እርሷን ከመነካካት መቆጠብ አለበት። ያን ጊዜ የሚወድደው የእርሷን ሰብዓዊ ተፈጥሮ ይሁን ወይስ ስካልን መረዳት ይችላል።

ፍቅርን ለመመዘን ሦስተኛው ጥያቄ ይህ ነው፡-

አንዳችን የሌላችንን ሰብዓዊ ተፈጥሮ እናደንቃለን፡

ወይስ አንዳችን የሌላውን አካል በመደባበስ ብቻ እንደሰታለን?

4) አድናቆት

ፋቤን የበርኒስን አለባበስ ይወደዋል። ነገር ግን አንዳንድ ራሱን «በወሲብ ጉዳይ ላምናት እችላለሁ?» ብሎ ሲጠይቅ የሚሰጠው መልስ «ፈጽሞ» የግል ነው።

ሐና ለጆን የፍቅር ዝንባሌ አላት። ግን ስለ እርሱ ያላት መረዳት እንዲህ የሚል ነው፡- «ልጆች አባታቸው እንዲሆን የሚፈልጉት ዓይነት ሰው አይደለም»።

ነገር ግን ሣራ ፊልጶስን በእርግጥ ታደንቀዋለች። ይኸውም ገንዘብን የማያባክን በመሆኑ፤ በቤተ ክርስቲያን ክርስቶስን በትጋት በማገልገሉ፤ ሕፃናትን በመውደዱና ወሲብን በተመለከተ ንጽሕና የተሞላበት ሕይወት በመኖሩ ነው።

ፍቅራችሁ እውነተኛ ከሆነ እርሱ/ሰዋ ጥሩ የትዳር
ጓደኛ ይሆነኛል/ትሆነኛለች ብላችሁ ለመናገር
ጽኑ ምክንያት ይኖራችኋል።

ፍቅርን ለመመዘን አራተኛው ጥያቄ ይህ ነው፡-

ያለን የፍቅር ስሜት ብቻ

ነው. . . ወይስ አንዳችን ሌላችንን

የምናደንቅበት ምክንያት አለን?

5) በሚገባ መተዋወቅ

አንድን ሰው እስካወቃችሁት ድረስ እርሱን ስለመውደዳችሁ እርግጠኛ ልትሆኑ አትችሉም። ያለፈ እና የአሁኑን ማንነቱን ልታውቁ ይገባችኋል።

ሀ) ያለፈ፡- አበኔር ሺርሌ ለጋብቻ ከመጠየቁ በፊት የሚከተለውን ነገራት፡- «ልነግርሽ የሚገቡኝ አንዳንድ ነገሮች አሉ። ይህን ለመግለጽ በጣም ይከብደኛል። . . . ጌታን እንደ አዳኝ ከመቀበሌ በፊት በጣም እጠጣ ነበር። አንዲት ልጃገረድንም አስረግጥለሁ»።

ንግግሩን ከጨረሰ በኋላ ሺርሌ አንዳንድ ጥያቄዎችን አቀረበችለት። እርሱም በግልጽነት መለሰላት።

ለአንድ ወጣትና ለአንዲት ልጃገረድ ከጋብቻ በፊት ግልጽ መሆን አስፈላጊ ነው። ይህ ከሆነ ከሁለት አንዳቸው እንዲህ እያሉ አይጨነቁም። «አሁን ያለፈ ታሪኬን ቢደርስበትስ/ብትደርስበትስ?»

ለ) የአሁን፡- በአሁኑ ጊዜ እርሱ/እርሷ ምን ዓይነት ሰው እንደሆኑ እንዴት ለማወቅ ትችላላችሁ? የተሻለው መንገድ ክርስቶስን አብሮ ማገልገል ነው።

አንድ ሰው «ታገቢኛለሽ?» ብሎ ለሚያቀርበው ጥያቄ ጥሩው መልስ የሚከተለው ነው። «በአሁኑ ሰዓት (እኚ) ወይም (አይሆንም) ለማለት ዝግጁ አይደለሁም። ከሌሎች ክርስቲያኖች ጋር እግዚአብሔርን በማገልገል አብረን የበለጠ ጊዜ እንቆይ። ያ እርስ በርስ የበለጠ እንድንተዋወቅ ይረዳናል።»

ከዚያም በሆስፒታል ውስጥ ከሚመሰክር፣ የሌድስ ሕሙማንን ከሚረዳ፣ የመጽሐፍ ቅዱስን ታሪክ ለሕፃናት ከሚነግር ወይም የተራቡትን ከሚመግብ ቡድን ጋር ተቀላቀሉ። እንዲህ ዓይነት ቡድን ማግኘት ካልቻላችሁ ደግሞ አዲስ መሥርቱ። ከዚያ በኋላ ከሌሎች ክርስቲያኖች ጋር በመተባበር ክርስቶስን ስታገለግሉ እነዚህን ለመሳሰሉ ጥያቄዎች ምላሽን ታገኛላችሁ። ብዙ ጊዜ ከሰዎች ጋር ይጋጫልን? ከሚጎዱት ሰዎች ጋር ለመነጋገር አትፈቅድምን? እየጠጣ ነገሩን በምሥጢር ለመያዝ ይሞክራልን? ጥሩ ሁኔታ ላይ ሳትሆን ስትቀር ጸባይዋ እንዴት ነው? በሚበሳጭ ጊዜ ምን ያደርጋል? ገንዘቧን ለራስዋ ብቻ ትጠቀማለች ወይስ ለጌታ ትሰጣለች? ችግር በሚገጥመው ጊዜ በእግዚአብሔር ይታመናል ወይስ አባይ ጠንቋይ ፍለጋ ገንዘቡን ይከሰካል?

ፍቅርን ለመመዘን አምስተኛው ጥያቄ ይህ ነው፡-

ሰለ አለፈውና ሰለ አሁኑ በሚገባ እንተዋወቃለን?

6) ለክርስቶስ ያለ ፍቅር

ካሌብ ክርስቶስን ለማገልገል ይተጋል። ሎይስም እንደ እርሱ ናት። «የዓርብ የመጽሐፍ ቅዱስ ጥናት ሰዓት» ለሚባለው ፕሮግራም በየሳምንቱ ሕፃናትን በመጋቢያቸው መኖሪያ ይሰበስባሉ። «ከካሌብ ጋር ከተዋወቅን ወዲህ ወደ እግዚአብሔር በበለጠ ተጠግቼ አለሁ» ትላለች ሎይስ።

በሌላ በኩል ኑጋሚን ማርቆስ አንዳንድ የጋሜክት ልምምዶቹን እንዲተው ሁልጊዜ ታሳስበዋለች። እርስዋ ካልገፋፋቸው በስተቀር አብረው ጸልዋው አያውቁም። ምናልባት ወደ እግዚአብሔር በመቅረብ እንዲያድግ እየረዳቸው ይሆናል። ለእርስዋ ግን ብዙም የሚረባት አይደለም።

ፍቅርን ለመመዘን የሚያስችለው ስድስተኛው ጥያቄ ይህ ነው፡-

ለክርስቶስ የበለጠ ፍቅር እንዲኖረን እርስ በርስ

እየተረዳዳን ነውን?

ሁለታችንም ክርስቶስን በመታዘዝና በማገልገል

ደስ እንሰኛለን ወይስ አንዳችን ብቻ?

7) መስጠት

እውነተኛ ፍቅር መቀበል ብቻ ሳይሆን መስጠትንም ያውቅበታል። እውነተኛ አፍቃሪ ከራሱ ይልቅ ስለ ሌላው ግድ ይለዋል። እውነተኛ ፍቅር «ከአንቺ/ተ ጋር ጫዋና ትዕግሥተኛ እሆናለሁ። አላብሽን/ህን አደምጣለሁ እናም ስለ ችግሮችሽ/ህ ግድ ይለኛል» የሚል ነው።

እውነተኛ ፍቅር ራስን ከመውደድ የተለየ ነው። ራስን መውደድ «ውደጂኝ/ደኝ ስለሚያስፈልጉኝም ነገሮች አስቢ/ብ» የሚል ሲሆን፤ እውነተኛ ፍቅር «ስለ ፍላጎትሽ/ህ ግድ ይለኛል» ይላል።

ፍቅራችሁ እውነተኛ ከሆነ ደስታን ለመስጠት ትፈልጋላችሁ። እናም ለራሳችሁ ስለ መቀበል ግድ የሚላችሁ በጥቂቱ ይሆናል።

ይህ ማለት ግን ደስታ የራቀው ሰው ማግባት አለባችሁ ማለት አይደለም። ይልቁንስ ደስተኛ ሰው ለመምረጥ ሞክሩ። «ደስተኛ አይደለሁም፤ ማንም እኔን አይወደኝም፤ ደስ ልታሰኝኝ/ኝኝ የምትችይው/ለው አንቺ/ተ ነሽ/ህ» የሚልን ሰው አታግቡ።

ጥሩ ጋብቻዎች እግዚአብሔርን ለማገልገልና አንዱ ሌላውን ደስ ማሰኘት በሚፈልጉ ሁለት ደስተኛ ሰዎች መጀመራቸው የተለመደ ነው።

ፍቅርን ለመመዘን የሚያስችለው ሰባተኛው ጥያቄ ይህ ነው፡-

«ፍቅርና ደስታን ልሰጣት/ጠው እወድዳለሁን?

እርሷ/ሱ ፍቅርና ደስታን መስጠት የምትችል/የሚችል

ደስተኛ ሰው ናትን/ነውን?

8) ከግጭት በኋላ ይቅርታ

በምድር ላይ ያሉ ጋብቻዎች ሁሉ ግጭቶች ያጋጥሟቸዋል። ነገር ግን ጥሩ ጋብቻ የመሠረቱ ባልና ሚስት ሁለቱም ይቅር ለማለትና የሌላውንም አመለካከት ለመስማት ዝግጁዎች ናቸው።

አንድ ወጣትና አንዲት ልጃገረድ ለመጋባት ከመወሰናቸው በፊት ልብ ሊሉት የሚገባ አንድ ነገር አለ - «ስንጋጭ ምን ይከሰታል?»

እርስ በርሳቸው በእውነት የሚዋወዱ ከሆነ ከሁለት አንዱ እንዲህ ማለቱ አይቀርም «የሚጎዱ ቃላትን በመናገሬ አዝኛለሁ» ይቅርታ ልታደርግልኝ/ግልኝ ትችያለሽ/ላለህ?»

ሌላውም እንዲህ ይመልሳል። «አዎን፡ ይቅር ብዬሻለሁ/ሃለሁ። እንዲያውም በራስ ወዳድነት የግሌን መንገድ ብቻ በመፈለግ አዝኛለሁ። እባክሽ/ህ ይቅር በዬኝ/ለኝ። አሁን አላብሽን/ህን ንገሪኝ/ረኝ። ለመስማት ተዘጋጅቻለሁ።»

በእውነተኛ ፍቅር ውስጥ

ሁለቱም ሰዎች ሌላውን ስለ መጉዳታቸው ያዝናሉ።

ሁለቱም የራሳቸውን መንገድ ብቻ አይመርጡም።

አበኔርና ሩት ከቤተ ክርስቲያናቸው ዲያቆንና ባለቤቱ ቅድመ-ጋብቻ ምክር ማግኘት ነበረባቸው። ይኸውም በቤተ ክርስቲያን መጋባት እንዲችሉ ነው። «ከግጭት በኋላ እርስ በርስ ይቅር መባባል ትችላላችሁን?» ሲል ዲያቆኑ ጠየቃቸው።

«ተጋጭተን አናውቅም» አሉ ሁለቱም «እንዋደዳለን»።

በእድሜ የበሰለው ብልሁ ዲያቆንም እንዲህ አላቸው «ለሚቀጥሉት ሰድስት ወራት ሁለታችሁም ሁልጊዜ ቅዳሜ ከሰዓት በኋላ በዕንለ-ማውታ ላሉ ሕፃናት ምግብ ታበስላላችሁ። እኔና ባለቤቴም እንረዳችኋለን። ደስ ትሰኙበታላችሁ። ነገር ግን አብራችሁ ስትሠሩ መጠነኛ ግጭት መከሰቱ አይቀርም። ከዚያ በኋላ ስትጋጩ የሆነውን ነገር መጥታችሁ ትነግሩኛላችሁ።»

ፍቅርን ለመመዘን ስምንተኛው ጥያቄ ይህ ነው፡-

ከግጭት በኋላ ሁለታችንም «አዝናለሁ» ማለት እንችላለን?
ይቅርታ እናደርጋለን?

አንዳችን የሌላውን አሳብ ያለራስ ወዳድነት

ማዳመጥ እንችላለን?

ስምምነት ላይስ እንደርሳለን?

ወሲብ የፍቅር መመዘኛ አይደለም።

«የምትወጃኝ ከሆነ በተግባር ልየው፤ አንቺነትሽን ሰጧኝ» አላት
እስጢፋኖስ ለበርኔስ።

«አይሆንም» በማለት መለሰች በርኔስ «ስለምን ለወሲብ
ትጠይቀኛለህ? ገና ሳንጋባ? የእግዚአብሔርስ ትእዛዝ? ፍቅርህ ራስ
ወዳድነት የተጠናወተው ይመስለኛል»።

«እኔ ራስ ወዳድ አይደለሁም» አለ እስጢፋኖስ «ስለ አንቺ
እያሰብኩ ነው። የወሲብ ፍላጎትሽን ላረካ እፈልጋለሁ»።

ነገር ግን በእንቢታዋ እንደጸናች ባዩ ጊዜ ይህን ተናገራት።

«እስከ መጨረሻው ደህና ሁኒ»።

በርኔስ ብቻዋን ቀረች። . . . ያም ሚክያስን እስከታውቀው ነበር።
እንዴት ያለ የእግዚአብሔር ሰው ነው! እግዚአብሔርን በማገልገል
ሁለቱም ደስ ይሰኛሉ! በጀማ የወንጌል ስብከት ላይ ይዘምራሉ።

ቀስ በቀስ ወዳጅነታቸው ጠነከረ። . . . ይህ እውን የሆነው
ሁለቱም «ፍቅራችን ስምንቱንም መመዘኛዎች ያልፋል» ማለት
በመቻላቸው ነው። ደስ እያላቸው የሠርጋቸውን ቀን ወሰኑ፤
እስከዚያም ቀን ፍትወተ-ሥጋ ላለመፈጸም ቃል ገቡ።



ከክፉ የጎልማሳነት ምኞት ሽሽ (2ኛ ጢሞቴዎስ 2:22)።

ከጥብዝናህም ሚስት ጋር ደስ ይበልህ። . . . ጡትዋ ሁል ጊዜ ታርካህ፤ በፍቅርዋም ሁልጊዜም ጥገብ (ምሳሌ 5:18-19)።

ከሌላ ሴት ጋር ብትተኛ ትቀጣለህ (ምሳ. 6:29 ተመልከት)።

እግዚአብሔር እንዴት ይናገረናል?

ስለ ስምንቱ የፍቅር መመዘኛ ነጥቦች ከሰማች በኋላ አንጂላ የተባለች የኮሌጅ ተማሪ ቀጣዩን ማስታወሻ ጻፈችልን።

የተወደዳችሁ ብሩስና ካሮል፦

አንድ ደስ የሚል ሰው እንዳገባው ጠየቀኝ። ልቤ ስለ እርሱ በፍቅር ስሜት ተሞልቷል። እግዚአብሔር በዚህ ስሜት እየተናገረኝ ይመስላቸዋል? ወይስ የሚናገረኝ በ«ስምንቱ የፍቅር መመዘኛዎች» ነው? አንጂላ

ውድ አንጂላ

እግዚአብሔር ብዙውን ጊዜ በስሜቶቻችን አይናገረንም። ለምን? ምክንያቱም የሰው ስሜቶች የሚመጡና የሚሄዱ ናቸው።

እግዚአብሔር ሊናገረን የሚመርጠው በቃሉ ነው። እርሱም መጽሐፍ ቅዱስ ነው።

በዚህ ሰዓት ስለዚያ ደስ የሚል ሰው የፍቅር ስሜት አለሽ። ያንን ስሜት እምነት አትጣይበት። መጽሐፍ ቅዱስሽን ተመልከት። 2ኛ ቆሮንቶስ 6:14ን በማንበብ የያዘሽ ፍቅር መመዘኛውን ያልፍ እንደሆነ መረዳት ትችያለሽ። ያም «ለክርስቶስ ያለሽ ፍቅር» ነው።

ማቴዎስ 18:21-35 ደግሞ ፍቅር «ከግጭት በኋላ ይቅርታ» የሚለውን መመዘኛ ማለፍ አለበት ይላል።

1ኛ ቆሮንቶስ 13:5 ፍቅር የራሱን እንደማይፈልግ ይናገራል። «የመስጠት» መመዘኛ እርሱ ነው።

ስለሆነም አንጂላ ሆይ፥ «የፍቅር ስሜትሽን» ከማመን ይልቅ «ፍቅር» ምን እንደሆነ ከመጽሐፍ ቅዱስሽ ተመልከት። እናም ፍቅርሽ መመዘኛዎቹን ሁሉ ያልፍ እንደሆነ ለመወሰን አእምሮሽን ተጠቀሚ።

ምዕራፍ 5

ፍትወተ-ሥጋ?

ሰው አባቱንና እናቱን ይተዋል፥

በሚስቱም ይጣበቃል፥

ሁለቱም አንድ ሥጋ ይሆናሉ (ዘፍጥረት 2:24)።

ይህ ጥቅስ ሦስት ነገሮችን ይናገራል፡-

ሀ) ሰው ትዳር በሚመሠርትበት ወቅት አባቱንና እናቱን ይተዋል።

ለ) ሚስቱ የእርሱ የቅርብ ዘመዱ ትሆናለች። (ከእርስዋ ጋር «ይጣበቃል»)

ሐ) እርሱና ሚስቱ ፍትወተ ሥጋ በመፈጸም ደስ ይሰኛሉ። («አንድ ሥጋ» ይሆናሉ።)

በርካታ መጽሐፋት፡ የቴሌቪዥን ፕሮግራሞችና ፊልሞች ፍትወተ-ሥጋን ይጠመዝዙታል። ይህም አጥላልተው ለማቅረብ በመሞከር ነው።

መጽሐፍ ቅዱስ ግን እንዲት ሚስት ከባለዋ ጋር የግብረ-ሥጋ ግንኙነት መፈጸም ምንኛ ውብ እንደሆነ ያሳያል። «መኃልየ መኃልይ ዘሰሉሞን» በተባለው የመጽሐፍ ቅዱስ ክፍል ሚስት ባለዋን እንዲህ ትለዋለች።

«በአፋ መላም ይሳመኝ» (1:2)።

«ውዴ ሆይ፡ እነሆ አንተ ውብ ነህ፡

መልክ መልካምም ነህ» (1:16)።

ባለዋ ደግሞ እንዲህ ይናገራል።

«ሙሽራዬ ሆይ፡ ከከንፈሮችሽ ማር ይንጠባጠባል፤

እኀቴ ሙሽራ የተቆለፈ ገነት. . . ናት።

ቡቃያሽ. . . የተመረጠ ፍሬ. . . ነው» (4:11-13)።

እነዚህ ባልና ሚስት በእርስ በእርስ ፍቅር የሚያገኙት ደስታ እንዴት ታላቅ ነው!

ለባለዋ እንዲህ ብላ እንዳልተናገረችው አስተውሉ «ና፡- አስረግዘኝ። እኔን ለማስደሰት በመሞከር ጊዜ አታባከን። ፍጠን . . . መተኛት እፈልጋለሁ»።

በጭራሽ! ፍትወተ ሥጋ ልጆችን መውለጃ ብቻ አይደለም።

እግዚአብሔር ስለ ፍትወተ-ሥጋ ያለው ዕቅድ ይህ ነው። ሰውየው ዘመዶቹን ይተዋል። ከሚስቱም ጋር ይተባበራል። በግብረ ሥጋ ግንኙነትም እርስ በእርሳቸው ደስ ይሰኛሉ።

ከመጀመሪያው እግዚአብሔር ግብረ-ሥጋን ያዘጋጀው ለጋብቻ ነው። ጀርባቸውን ለእግዚአብሔር በሚሰጡና ከጋብቻ ውጭ ፍትወትን በሚፈጽሙ ላይ ምን ይመጣባቸዋል። ኃጢአታቸው በትዳራቸውና በልጆቻቸው ላይ ኃዘንን ያስከትላል።

ከጋብቻ ውጪ ከማንም ጋር ፍትወተ-ሥጋን ባለመፈጸም እግዚአብሔርን የሚታዘዙ ሰዎች ደስተኞች ናቸው።

**በጋብቻ ውስጥ ታላቁን ደስታ የሚጨብጡት ባልና
ሚስት እርስ በርስ በመፋቀር የግብረ -ሥጋ ግንኙነትንም
በራሳቸው ብቻ በመወሰን እግዚአብሔርን የሚታዘዙ ናቸው።**

በመላው ዓለም ብዙ ሰዎች እግዚአብሔርን ገሸሽ በማድረግና የሩካቤ ሥጋ ኃጢአት በመፈጸም ይኖራሉ። ሆኖም የፍርድ ቀን እየመጣ ነው። እግዚአብሔር ሁሉም ሰው ከኃጢአቱ እንዲመለስና የክርስቶስ መሥዋዕትነት ካለፈው በደል አንጽቶ በእግዚአብሔር ዓይን ፊት ጸድቅ እንደሚያደርገው እንዲያምን እያዘዘ ነው።

እነዚህን ጥቅሶች በጥንቃቄ አጥኑ።

«ሴሶችን ቢሆኑ ወይም ጣዖትን የሚያመልኩ ወይም አመንዝሮች. . . ወይም ከወንድ ጋር ዝሙት የሚሠሩ ወይም ሌቦች . . . ወይም ሰካሮች. . . የእግዚአብሔርን መንግሥት አይወርሱም። ከእናንተም አንዳንዶቹ እንደ እነዚህ ነበራችሁ፤ ነገር ግን በጌታ በኢየሱስ ክርስቶስ ስም በአምላካችንም መንፈስ ታጥባችኋል. . . ጸድቃችኋል» (1ኛ ቆሮንቶስ 6:9-11)።

ሚስትህ መኻን ብትሆን

ሴምና ልድያ ለምክር አገልግሎት ወደ ቤታችን መጡ። ልድያም እንዲህ አለችን። «ልጅ የለኝም፤ ሁለት ዶክተሮችን አማካሬ ነበር። እነርሱም ፈጽሞ መጸነስ እንደማልችል ነገሩኝ። ሴምና እኔ ተአምር ለማየት ጸልየን ነበር፤ የእግዚአብሔር ምላሽ ግን «አይሆንም» የሚል ይመስላል። አሁን በየቀኑ አለቅላለሁ። ሴም ጥሩ ባል ነው። በምንም ሁኔታ ውስጥ ይወድደኛል። እኔ ግን ዋጋ -ቢስነት ይሰማኛል።»

እኛም እንዲህ መለስንላት። «ልድያ፡- አንቺ ዋጋ ቢስ አይደለሽም። የሚስት ተቀዳሚ ኃላፊነት ልጆችን መውለድ አይደለም። ዋናው ኃላፊነቷ ለባልዋ ወዳጅ መሆን ነው። ጋብቻ ማለትም ልጆችን መውለድ (ማፍራት) ብቻ አይደለም። ጋብቻ ወዳጅነት ነው። ስለሆነም አንቺና ሴም ወዳጆች በመሆን ደስ መሰኘት አለባችሁ። በእርስ በርስ ነፃ ውይይትና በሁለታችሁ የግብረ-ሥጋ ግንኙነትም ደስ ተሰኙ። ደግሞ አብዛኛውን ጊዜያችሁን እግዚአብሔርን ለማገልገል ተጠቀሙበት። ለጌታም እንዲህ በሉት <ወደፊትም ልጅ ባትሰጠን

እንኳ በቤተ ክርስቲያናችን ውስጥ በትጋት እናገለግላለን። ልጅ በማትሰጥ ጊዜ አንተ የራስህ በቂ ምክንያት አለህ። ምንም ዓይነት ክፉ ተግባር አትፈጽምም። እናምንሃለን።»

ባልና ሚስት ልጆችን መውለድ ካልቻሉ ቅር መስኘታቸው ያለ ነገር ነው። ያም ሆኖ ግን ብዙ ልጅ አልባ ጥንዶች ታላቅ ደስታን ይለማመዳሉ። እንዴት ብለን ብንጠይቅ መልሱ ብዙ ጊዜያቸውን ለክርስቶስ በመስጠት መሆኑን እናያለን። አንዳንዶች አረጋውያንን፣ ሕሙማንንና፣ የአካል ጉዳተኞችን በመንከባከብ ጊዜያቸውን ያሳልፋሉ። ሌሎች ደግሞ ዕገላ-ማውታ የሆኑ ሕፃናትን ጣደ ቤታቸው ይወስዱና እንደ ራሳቸው ልጆች በመቁጠር ይወድዷቸዋል።


ልጆችን ባለመውለዳቸው ያጡትን ደስታ ክርስቶስን ሲያገለግሉ ሳለ ያገኙታል።

ሚስትህ የአንተ እኩያ አጋርህ ናት።

የሴቲቱ ሰውነት በጣም ትናንሽ የሆኑ ዕንቁላሎችን ያመነጫል። እነዚህ ዕንቁላሎች በጣም ትናንሽ ከመሆናቸው የተነሣ በአጉሊ መነጽር (ማይክሮስኮፕ) ካልሆነ በስተቀር አይታዩም። ከባልዋ ጋር የግብረ-ሥጋ ግንኙነት በምታደርግ ጊዜ ከእርሱ የወንዴ ዘር አንዱን ከእርስዋ ዕንቁላል አንዱን ለመስበር ይላካለት ይሆናል።

ዕንቁላል ብቻውን ሕይወት የለውም። የወንዴ ዘር ፈላሽም ለብቻው ሕይወት - አልባ ነው። ግን ሲዋሃዱ ሕይወት ያለውን ዘር ይፈጥራሉ። ያ ዘር በእርግጥ አንድ ፍሬ ሕፃን ነው። ከዘጠኝ ወር በኋላ ሕፃኑ/ንዋ ይወለዳል/ትወለዳለች።

እነዚህ እውነታዎች ባልና ሚስት እኩያ አጋሮች መሆናቸውን ያሳያሉ። ግማሹ ዘር ከባልየው ሲመጣ ግማሹ ደግሞ ከሚስትየዋ ይገኛል።



እነዚህ እውነቶች ቀላል ይመስላሉ። ነገር ግን ከሁለት መቶ ዓመታት በፊት በምድር ላይ የሚያውቃቸው ሰው አልነበረም። አዎን፣ ከሁለት ምእተ-ዓመታት በፊት ማንም (ከእግዚአብሔር በስተቀር) የሴቷ ሰውነት ዕንቁላል እንደሚያመነጭ አያውቅም ነበር። በእነዚያ ዘመናት በአውሮፓ፣ አፍሪካ፣ አሜሪካ፣ እስያ . . . የሚኖሩ ሁሉ «የማሳ አስተሳሰብ»ን በማራመድ ስሕተት ይፈጽሙ ነበር።

የማሳ አስተሳሰብ *

የማሳ አስተሳሰብ እንዲህ ይላል «ዘሩ የሚመጣው ከወንድየው ነው። ሚስት ዘሮች የሚያድጉበት ቦታ ብቻ ነች። ስለዚህም እንደ ማሳ ትቆጠራለች። እርሱ ደግሞ ዘርን እንደሚተክል ገበሬ ነው።»

የማሳ አስተሳሰብ



* ይህን ስሕተት ለመጀመሪያ ጊዜ «የማሳ አስተሳሰብ» ብለው የሰየሙት ዋልተር ትሮቢሻ ናቸው። ይህም አግብቼሻለሁ። በሚለው መጽሐፋቸው ገጽ 29 ላይ ይገኛል።

የማሳ አስተሳሰብ የተሳሳተ ነው!

የዛሬ 200 ዓመት አጉሊ መነጽሮች ሲፈለሰፉ ሳይንቲስቶች የማሳ አስተሳሰብ ሙሉ በሙሉ ስሕተት መሆኑን ደረሱበት። እውነቱ ግን፡-

ሀ) የሴቲቱ ሰውነት የዘሩ ግማሽ የሆነውን ዕንቁላል ያመርታል።

ለ) የወንዱ ሰውነት ዘሮችን አያመርትም። የዘር ፈሳሾችን ብቻ ያመነጫል። የወንዱ ዘር ፈሳሽ ደግሞ የዘሩ ግማሽ ክፍል ብቻ ነው። የዘር ፈሳሾቹ እንደ አበባ ብናኝ ናቸው። ዕንቁላል ካላገኙ የወንዱ የዘር ፈሳሽ ምንም ሊሆን አይችልም።

ሐ) የወንድ ዘር ፈሳሽ 23 ሐብለ-በራሒ አለው። የሴቷ ዕንቁላልም እንዲሁ ነው። በአንድ ላይ ሆነው 46 ሐብለ-በራሒ ያለው ሕፃን ይፈጥራሉ። ስለሆነም ወንድና ሴት እኩያ አጋሮች ናቸው። ለዚህም ነው ሕፃኑ በክፊል አባቱን በክፊልም እናቱን የሚመስለው።

ሳይንቲስቶች የማሳ አስተሳሰብ የተሳሳተ መሆኑን በደረሱበት ጊዜ እግዚአብሔር አልተደነቀም። የማሳ አስተሳሰብ በፍጹም የእግዚአብሔር አስተሳሰብ አልነበረም። እግዚአብሔር ከመጀመሪያው «ሰው ዘሮቹ የሚያድጉበት ስፍራ ያስፈልገዋል፤ ማሳን እናዘጋጃለት» በማለት አልተናገረም።


ይልቁንም አለ፡- «የሚመቸውን ረዳት እንፍጠርለት» (ዘፍጥረት 2:18)።

ስለሆነም ሳይንስና መጽሐፍ ቅዱስ የማሳ አስተሳሰብ ስሕተት እንደሆነ ይስማማሉ። ሚስት አጋር እንጂ ማሳ አይደለችም።

ብዙ ልማዶች የመጡት ከማሳ አስተሳሰብ ነው።

ዛሬ ሰው ሁሉ የማሳ አስተሳሰብ ስሕተት መሆኑን ተረድቷል ለማለት ይቻላል። ከመጽሐፍ ቅዱስና ከሳይንስም ጭምር ይህን ተምሯል። ስለሆነም የማሳ አስተሳሰብ እየሞተ ነው። ሆኖም እስካሁን ሙሉ በሙሉ አልሞተም። የማሳን አስተሳሰብ በማመን በዓለም ዙሪያ ባሉ አገሮች ብዙ ሰዎች በመቶ የሚቆጠሩ ዓመታትን አሳልፈዋል። ስለሆነም በእርሱ ላይ የተመሠረቱ ብዙ ልማዶች አሉ።

አዎን በመላው አውሮፓ፣ አፍሪካ፣ አሜሪካ፣ እስያና በሁሉም ስፍራ በርካታ ልማዶችን እናገኛለን። የመጡትም ከማሳ አስተሳሰብ ነው። ገጽ 41 እነዚህን ልማዶች ከእግዚአብሔር ዕቅዶች ጋር ያነጻጽራል።



ከማሳ አስተሳሰብ የመጡ ልማዶች	የእግዚአብሔር እቅድ
የማሳ አስተሳሰብ፡- ማሳ ፍራፍሬን እንደሚያፈራ ሁሉ የሚሰት ድርሻ ልጆችን መውለድ ነው ወደሚል ልማድ ያመራል።	በእግዚአብሔር ዕቅድ ሚስት አጋር/ወዳጅ ነች። ጋብቻ ልጅ ባይገኝበትም የተባረከ ነው (ዘፍጥ. 2:24)።
በማሳ አስተሳሰብ ገበሬ በርካታ ማሳዎች ሊኖሩት እንደሚችል ሁሉ ባልም በርካታ ሚስቶች ሊኖረው ይችላል።	የእግዚአብሔር ዕቅድ ለአንድ ባል አንድ ሚስት ነው (ማቴ. 19:6)። ባልየው ሲሞት ሚስት ደግሞ ማግባት ትችላለች (ሮሜ 7:3፤ 1ኛ ጢሞ. 5:14)።
ገበሬ የማሳው ኃላፊ፤ ባልም የሚሰቱ የበላይ ነው። እንደ ሕፃን ሊቀጣት፤ ሥርዓት ሊያስተምራትና ከባድ ሥራም ሊያሠራት ይችላል።	ለሰ ሚስትህ ፍላጎቶች አስብ። እርስዋ ደካማ ነች። እንደ አጋርህ ተንከባከባት። በትክክል ብትንከባከባት ጸሎትህን የሚከለክል ምንም ነገር አይኖርም (1ኛ ጴጥ. 3:7)።
ባል በሚሞት ጊዜ ሚስት ገንዘቡን/ ንብረቱን አትወርስም።	ባል በሚሞት ጊዜ ገንዘቡን/ንብረቱን ሚስት የዋ ትወርሳለች (ሩት 4:3)።
ሁሉም ገበሬ ማሳ እንዳለውና ሁሉም ማሳ ባለቤት እንዳለው	አንድ ሰው ለማግባትም ሆነ ብቻውን ለመኖር መምረጥ

ሁሉ በማሳ አስተሳሰብ ሁሉም ሰው ማግባት አለበት።


ይችላል። በላጤነት የሚኖሩ ሰዎች ለእግዚአብሔር ታላቅ ሥራ ሊሠሩ ይችላሉ (1ኛ ቆሮ. 7:26-38)።

የመጽሐፍ ቅዱስ ሰዎች

በመጽሐፍ ቅዱስ የተጠቀሱ አንዳንድ ሰዎች የማሳ አስተሳሰብን አራምደዋል። ለምሳሌ ሰሎሞን በርካታ ሚስቶች (ማሳዎች) ነበሩት። ራሔል ልጆች ስላልነበሩዋት ራስዋን ዋጋ -ቢስ አድርጋ ቆጠረች (ዘፍጥ. 30:1)። አብርሃም ልጅ ለማግኘት አጋርን (ሁለተኛዋን ማሳ) ተጠቀመ (ዘፍጥ. 16:3-5)።

«የእነዚህን ሰዎች ምሳሌ ተከተሉ!» የሚል የመጽሐፍ ቅዱስ ጥቅስ አለን? በጭራሽ! ይልቁንም ብዙ ጥቅሶች የሚናገሩት እግዚአብሔር ከባሎች እንዲህ ዓይነት ዝንባሌ እንደሚጠብቅ ነው - «ሚስቴ ለእኔ ቅርብ ዘመዴና የተመረጠች ጓደኛዬ ናት። አንድ ሚስት አለችኝ። ስለዚህ ዘመዶቼን ሁሉ እተዋለሁ፤ በእርስዋም እጣበቃለሁ። እርስዋ ማሳ ብቻ አይደለችም፤ አጋሬ ናት። እግዚአብሔር ልጆችን ቢሰጠን የመውለዱን ድርሻ ትወስዳለች። ልጆች የማይኖሩን ቢሆን እንኳ አሁንም እወዳታለሁ። በምንም ሁኔታ ውስጥ አብረን እግዚአብሔርን እናገለግላለን» (ማቴዎስ 19:4-6፤ 1ኛ ቆሮንቶስ 7:2:5፤ ኤፌሶን 5:28-33፤ 1ኛ ጴጥሮስ 3:7፤ 1ኛ ሳሙኤል 1:8)።

እግዚአብሔር ሚስቶች ሁሉ «ልጆች መውለድ ባልቸል እንኳ ዋጋ-ቢስ አይደለሁም። እግዚአብሔርን አገለግላለሁ። ባሌንም በአክብሮት/በፍቅር እይዘዋለሁ» የሚል መረዳት እንዲኖራቸው ይፈልጋል (1ኛ ጴጥሮስ 3:5-6)።



ምዕራፍ 6

ኤድስ?

ኤድስ በግብረ-ሥጋ ግንኙነት ይተላለፋል የሚባለው በእርግጥ እውነት ነውን?

አዎን፡- ብዙ ሰዎች ኤድስ የያዛቸው በሽታው ካለበት ሰው ጋር የግብረ-ሥጋ ግንኙነት በመፈጸማቸው ነው።

ሌሎች ሰዎች ግን በተለያዩ መንገድ ኤድስ ይይዛቸዋል። ለምሳሌ አንዳንዶች የኤድስ ቫይረስ ያለበትን ሰው ደም በመንካት በሽታው ይተላለፍባቸዋል። ሌሎች ደግሞ እንደ ምላጭና መርፌ ያሉትን በደም የተበከሉ መሣሪያዎች በመንካት ሊይዛቸው ይችላል። ስለሆነም ሁላችንም የማንንም ደም ከመንካት መቆጠብ አለብን።

ያም ሆኖ ኤድስ በተለይ በግብረ-ሥጋ ግንኙነት እንደሚተላለፍ አንዘንጋ። በእርግጥም 95% የሚሆኑት ሰዎች ኤድስ የሚይዛቸው በግብረ-ሥጋ ግንኙነት ነው (ከ5% ያነሱት ደግሞ በደም ንክኪ ይተላለፍባቸዋል።) በተለምዶ የኤድስ ቫይረስ ወደ ሰውነት የሚገባው በወንድ ወይም በሴት ብልት፣ በፊንጢጣ ወይም በአፍ በኩል ነው።

አንድ ሰው ኤድስ ሊኖርበትና ላይታወቀው ይችላልን?

አዎን፤ ናታን በትምህርት ቤት ላለ ከሁለት ልጃ ገረዶች ጋር የግብረ-ሥጋ ግንኙነት ፈጽሞ ነበር። ከሁለቱ አንድዋ ደግሞ የኤድስ ቫይረስ ተሸካሚ ነበረች። በግንኙነቱ ወቅት ቫይረሱ ወደ ናታን ተላለፈ። ስለዚህም የቫይረሱ ተጠቂ ሆነ።

ከዚያ በኋላ ለረዥም ጊዜ ናታን ጤነኝነት እየተሰማው ቆየ። «ኤድስ እንደሌለብኝ እርግጠኛ ነኝ፤ አልታመምኩም፤ ጤንነት ይሰማኛል» እያለ ለራሱ ይነግር ነበር።

ሆኖም፤ ቫይረሱ ቀስ በቀስ በሰውነቱ ውስጥ እየተሰራጨ ነበር። ከስድስት ዓመታት በኋላ ከብደቱ መቀነስ ጀመረ። በተለያዩ የሰውነቱ ክፍሎች ላይ ቁስሎች ታዩበት። ያን ጊዜ ኤድስ እንዳለበት ተገነዘበ።

ብዙ ሴቶች ኤድስ የሚይዛቸው ለምንድን ነው?

«አንድ የሚያስፈልገኝ ነገር ቢኖር በእውነትና በእርግጥ የሚንከባከበኝ ሰው ነው» ስትል አስበች ሎይስ።

እንዲህም በማለት ለራስዋ ቃል መግባት ይኖርባት ነበር። «ከፍተኛ የመፈቀር ፍላጎት ቢሰማኝም እንኳ ከጋብቻ በፊት ሰውነቴን ለማንም አላልፌ በመስጠት ኃጢአትን አላደርግም» ሎይስ ግን እንዲህ አላደረገችም። በዚያ ፈንታ «በእውነት እወድቃለሁ. . . እስኪ ይህን ውብ ገላሽን ፍቀጃልኝ» ላላት ሰው ራስዋን ሰጠች።

መጀመሪያ ላይ ስለ ኤድስ አስባ ነበር። ኋላ ግን «ይህ ሰው ጤናማ ይመስላል» ስትል ለራስዋ ነገረች።

* ለዚህ ምዕራፍ የተጠቀምነው አብዛኛው አላብ የተወሰደው «ፍቅርና ጋብቻ» ከተሰኘው መጽሐፋችን ነው።

እርሱ ራሱ የማያውቀው ቢሆንም እንኳ ሰውየው የኤድስ ቫይረስ ነበረበት። ከሎይስ ጋር የግብረ-ሥጋ ግንኙነት በፈጸመ ጊዜ ቫይረሱ ከእርሱ ወደ እርሱዋ ተላለፈ።

በእርግጥ ከሎይስ የፈለገው አንድና ብቸኛ ነገር ከእርሱዋ ጋር የግብረ-ሥጋ ግንኙነት መፈጸም ነበር። ያንን ካገኘ በኋላ ትቷት በመሄድ ሌሎች ልጃገረዶችን ማታለል ጀመረ።

ሎይስ ልብዋ ተሰበረ። ከዚያም «እወድሻለሁ. . . አንቺም መውደድሽን በተግባር አላዩኝ» የሚል ሌላ ሰው ገጠማት።

የግብረ-ሥጋ ግንኙነት ፈጸመ። ኤድስንም አጋባችበት። ከአምስት ዓመታት በኋላ ሎይስ ያስቀምጣት ጀመር። ተቅማጡም ከላምንት ወደ ላምንት አላቋረጠም። «አዝናለሁ ሎይስ፡- ኤድስ አለብሽ» አላት የመረመራት ዶክተር።

እንዴት ያለ ፍርሃት ወደቀባት! «አሁኑኑ ብሞት ምን አለበት» ስትል አለቀሰች። ሆኖም የመጨረሻው የፍርድ ቀን የበለጠ አስፈራት።

እንደ ሎይስ ያሉትን እንዴት ልንረዳቸው እንችላለን?

በኤድስ ለሚሠቃዩ ሰዎች ልናደርግላቸው የምንችለው ብዙ ነገር አለ። ወደ ቤታችን ወስደን ልንከባከባቸው እንችላለን። ለኤድስ ሕሙማን እርዳታ በሚያደርጉ ከሊኒኮች ውስጥ መሥራትም ያውነው። ይህን በሙሉ ጊዜያችንም ይሁን በከፊል እየተከፈለንም ይሁን በነፃ ልናደርገው እንችላለን። ለታመሙትና ወደ ሞትም ለተቃረቡት እንከብካቤ ማድረግ የሚገባን እኛ ክርስቲያኖች መሆናችንን ኢየሱስ ተናግሮአል (ሉቃስ 10:30-37)።

እየተንከባከብናቸው ሳለ ደግሞ እንዴት ወደ መንግሥተ ሰማይ መግባት እንደሚችሉ ልንነግራቸው ይገባል። «ላይሞቱ ይችላሉ» ብለን ለራሳችን ከመንገር አንቆጠብ። ስለ ዘላለም ሕይወት ለእነርሱ ከመንገር መዘግየት የለብንም። ለምን? ምክንያቱም «ለሰዎች አንድ ጊዜ መሞት ከእርሱ በኋላም ፍርድ ተመድቦባቸዋል» (ዕብ. 9:27)።

ኤድስ ያለበት ሰው «ከኃጢአት የተነሣ እግዚአብሔር ወደ ገሃነም እሳት ይልከኛል» እያለ ያስብ ይሆናል። እኛ ግን የምንነግራቸው አለን።

መልካሙ የምሥራች

እኛ ሁላችን ኃጢአት ስለሠራን ወደ ገሃነመ እሳት መሄድ ይገባናል። ግን ይቅርታን እናገኝ ዘንድ ኢየሱስ ኃጢአታችንን ተሸክመ። ስለ እኛም ተሰቃየ (ዮሐ. 3:16)።

ኢየሱስን እንደ ጌታና አዳኝ ብትቀበሉት ግን ከእርሱ ሥራ የተነሣ ይቅርታን ታገኛላችሁ፤ ወደ መንግሥተ ሰማይም ትገባላችሁ (1ኛ ዮሐ. 5:13)።

ወንድሜን ኤድስ ይዞታል? በሽታው ወደ እኔ ይተላለፍ ይሆን?

አይሆንም፤ በዚህ ያን ያህል አደጋ የለም። ከወንድምህ ጋር በአንድ ላህን ብትበሉ፤ አንድ መጻዳጃ ቤት ብትጠቀሙ፤ የምትታጠቡበት ባኛ ቤት አንድ ቢሆን፤ በአንድ ቤት ውስጥ ያለውን አየር ብትተነፍሱ፤ ብትጨባበጡና ብትተቃቀፉ ኤድስ ወደ አንተ አይተላለፍም።

ነገር ግን ደሙን በመንካት ወይም እንደ መርፌ ያሉና ደም የነኩ ስለታም ነገሮችን በመንካት ኤድስ ሊይዝህ ይችላል።

ራስህን ለኤድስ ሳታጋልጥ እንዴት ወንድምህን መንከባከብ እንደምትችል አንድ ዶክተር ወይም ነርስ በትክክል ሊነግሩህ ይችላሉ።

እንዴት ከኤድስ መሸሽ እችላለሁ?

የሌላን ሰው ደም ወይም ደም የነካውን ማንኛውንም ነገር አትንኩ። ማለት ያለብን አንድ ነገር ይሄ ነው።

ግን ኤድስ ብዙውን ጊዜ የሚስፋፋው ከደም ንክኪ ይልቅ በግብረ-ሥጋ ግንኙነት ነው። ስለሆነም ልንለው የሚገባን ዋና ነገር ይህ ነው። የኤድስ ቫይረስ ካለበት ማንኛውም ሰው ጋር የግብረ-ሥጋ ግንኙነት አትፈጽሙ።

ችግሩ ግን አንድን ሰው ተመልክታችሁ እርሱ ወይም እርሷ ቫይረሱ እንደሌለባቸው የምታውቁበት መንገድ አለመኖሩ ነው።

ስለሆነም በርካታ የፍትወተ-ሥጋ ጓደኞች አይኑሯችሁ። በእርግጥም ከኤድስ ለመሸሽ የተሻለው መንገድ ይህ ነው። ከጋብቻ አጋራችሁ ጋር ብቻ የግብረ -ሥጋ ግንኙነትን ፈጽሙ።

ይህ ማለት ደግሞ፦

1) ከጋብቻ በፊት የግብረ-ሥጋ ግንኙነት አትፈጽሙ።

2) ከጋብቻ በኋላ ለባልሽ/ ለሚስትህ ታማኝ ሁኝ/ን።

3) የግብረ -ሰዶምን ኃጢአት አትፈጽም።

«ከኤድስ ለመሸሽ የተሻለው መንገድ» መጽሐፍ ቅዱስን ታዘዙ! የሚል መሆኑ አስደናቂ ነው። መጽሐፍ ቅዱስ እንዲህ ይላል፦

1) ከጋብቻ በፊት ከክፉ የጎልማሳነት ምኞት ሽሽ (2ኛ ጢሞቴዎስ 2:22)።

2) ከጋብቻ በኋላ ከሚስትህ ጋር ደስ ይበልህ።

ባገባሃት ልጃገረድ ደስ ተሰኝ።

እንደ ዋላ ውብ ናት።

ጡትዋ ያርካህ

ፍቅርዋ በደስታ ይሙላህ።

ፍቅርህን ለሌላ ሴት ለምን ታጋራለህ. . . ?

እግዚአብሔር የምታደርገውን ሁሉ እንደሚመለከት አስተውል።

ኃጢአተኛውን ኃጢአቱ ታላድደዋለች. . .

ስለማይሰማ እርሱ ይሞታል (ምሳሌ 5:18-23)።



3) የግብረ-ሰዶም ኃጢአት፦ አንድ ወንድ ከሌትዋ ጋር እንደሚተኛ ሁሉ ከወንድ ጋር ከተኛ ሁለቱም ኃጢአተኞች ናቸው። ሁለቱም ሞት ይገባቸዋል (ዘሌዋውያን 20:13)።

የእኔ ፍርሃት፥ምናልባት የማገባት ልጃገረድ የኤድስ ቫይረስ ይኖርባትና ወደ እኔና ወደ ልጆቻችን ታስተላልፍ ይሆናል የሚል ነው።

ስለዚህ ጉዳይ ልታደርገው የምትችላቸው ሁለት ነገሮች የሚከተሉት ናቸው።

ሀ) በጥንቃቄ ምረጥ፡- ሚስትህን በምትመርጥ ጊዜ አትቸኩል። ባሕርይዋን አጥና። ራስህን «ከጋብቻ በፊት የግብረ-ሥጋ ግንኙነት ልትፈጽም የምትችል ዓይነት ልጃገረድ (እናም የኤድስ ቫይረስ ሊኖርባት የሚችል) ናትን? የዚያ ዓይነት ልጃገረድ ላለመሆንዋ መሆን የምችለውን ያህል እርግጠኛ ነኝ?» ብለህ ጠይቅ።

በእርግጥ በትክክል ማወቅ አስቸጋሪ ነው። ግን ስለ እንዲት ልጃገረድ ማወቅ አስቸጋሪ ነው ብለህ ካሰብክ አምስት ወይም አሥር የወሲብ ወዳጆች ላሉአቸው ሰዎች ይህ ምን ያህል አደጋች እንደሚሆን ገምት! አምስቱ ወይም አሥሩ ጓደኞቻቸው ኤድስ እንደሌለባቸው እንዲት እርግጠኛ መሆን ይችላሉ? አይችሉም! ለዚህም ነው በርካታ የግብረ-ሥጋ ወዳጆች ያሏቸው ሰዎች ብዙ ጊዜ ኤድስ የሚይዛቸው።

ለ) ለምርመራ ወደ ሆስፒታል ሂዱ፡- እንዲትን ልጃገረድ ከማግባትህ በፊት አብራችሁ ወደ ሆስፒታል ብትሄዱና የጤና ባለሙያ ስለ ኤድስም ሆነ ሌሎች የአባላዘር በሽታዎች ምርመራ ቢያደርግላችሁ መልካም ነው። (ገጽ 115) ይህ ማለት ተገቢውን ጥንቃቄ ማድረግ ማለት ነው እንጂ እርስ በርስ አትተማመኑም ማለት አይደለም።

በኃጢአቱ ሳቢያ ኤድስ የያዘውን ሰው ልረዳው ይገባኛል ወይስ ስለ ኃጢአቱ እንዲሠቃይ ልተወው?

አትፍረዱ! እርዱት! መልካሙን የምሥራች ንገሩት። ክርስቶስ ይፍረድበት።

ለሁሉም ሰዎች መልካምን አድርጉ (1ኛ ተሰሎንቄ 5:15)።
ክርስቶስ በሁሉም ሰው ላይ ይፈርዳል (2ኛ ቆሮንቶስ 5:10)።

በዚህ ዘመን ብዙ የማያምኑ ሰዎች ክርስቶስን ለመታዘዝ አይወድዱም። ታዲያ እንዴት ከኤድስ ሊያመልጡ ይችላሉ?

የሚቀጥለው ሠንጠረዥ የእነርሱን ምላሽ ፈሪሃ- እግዚአብሔር ካለበት ምላሽ ጋር ያነጻጽራል።

የማያምኑ ሰዎች ምላሽ	የክርስቲያን ምላሽ
ከኤድስ ለመሸሽ	ከኤድስ ለመሸሽ
1) የግብረ-ሥጋ ግንኙነት	1) ከጋብቻ በፊት የግብረ -ሥጋ

ወዳጆቻችሁን በጥንቃቄ ምረጡ። አንድን ሰው ከላይ በመመልከት ብቻ እርሱ/እርሷን የኤድስ ቫይረስ እንደሌለባቸው እርግጠኛ መሆን አይቻልም። ስለሆነም በርካታ የግብረ-ሥጋ ጓደኞች አይኑሩዋችሁ።

2) አንድ ወንድ/ ሴት በርካታ የግብረ-ሥጋ ጓደኞች እንዳሉት/ሷት ካወቃችሁ ከእርሱ/ሷ ጋር ግንኙነት አትፈጽሙ።

3) የግብረ-ሥጋ ግንኙነት በፈጽማችሁ ቁጥር የእርሱ የዘር/የእርሷ የብልት ፈላሽ እንዲነካችሁ አትፍቀዱ። ሁልጊዜ ከጅማሬ እስከ ፍጻሜ በኮንዶም ተጠቀሙ።

4) የማንንም ደም አትንኩ።

ግንኙነት ባለመፈጸም እግዚአብሔርን ታዘዙ።

2) ባል/ሚስት በምትመርጡ ጊዜ ይህን ጥያቄ ለራሳችሁ አቅርቡ፤ ከጋብቻ በፊት የግብረ-ሥጋ ግንኙነት ባለመፈጸም እግዚአብሔርን እንደሚታዘዝ/ እንደምትታዘዝ መሆን የምችለውን ያህል እርግጠኛ ነኝን?

ደግሞም ከጋብቻ በፊት ሁለታችሁም ወደ ሆስፒታል ሄዳችሁ የኤድስና ሌሎችም የአባላዘር በሽታዎች ምርመራ ብትደርጉ መልካም አላብነው።

3) ከጋብቻ በኋላ ከባላችሁ/ ከሚስታችሁ ጋር ብቻ የግብረ-ሥጋ ግንኙነትን በመፈጸም እግዚአብሔርን ታዘዙ። ለዝሙትና ለግብረ-ሰዶም ኃጢአት ፈተና ምላሻችሁ በጽናት «እምቢ» ይሁን።

4) የማንንም ደም አትንኩ።

«የማያምኑ ሰዎች ምላሽ» ያዘለው አንዱ ችግር ኮንዶሞች ሁልጊዜ ኤድስን ያለመከላከላቸው ነው። ኮንዶሞች የሚችሉት የመያዝን ዕድል መቀነስ ብቻ ነው። ዶክተሮች ሁልጊዜ በኮንዶም የሚጠቀሙ 100 የዩኒቨርሲቲ ተማሪዎችን በመረመሩ ጊዜ ኮንዶም ቢጠቀሙም እንኳ 17 ያህሉ የኤች. አይ. ቪ. ቫይረስ እንዳለባቸው ደርሰውበታል።

በኮንዶም እየተጠቀመም/ችም እንኳ አንድ ወንድ/ሴት ኤድስ የሚይዘው/ዛት ከሆነ ይህ አንድን ነገር ያረጋግጣል።

የማያምኑ ሰዎች «አንድ ሰው እንዴት ከኤድስ መሸሽ ይችላል?» ለሚለው ጥያቄ ጥሩ ምላሽ ለመስጠት ብቃቱ የላቸውም።

በለ ኤድስ ለተነሣ ጥያቄ የተሰጠ ማንኛውም ጥሩ ምላሽ «እግዚአብሔርን ታዘዙ» የሚሉ ቃላትን ያካትታል።

በገሃዱ ሕይወት

በብዙ የቴሌቪዥን ፕሮግራሞች ሰዎች ኃጢአትን ያደርጋሉ። ሆኖም ከኃጢአታቸው የተነሣ ምንም በሽታ አያገኛቸውም። ግን በገሃዱ ሕይወት ኃጢአት ችግርን ያስከትላል።

ውድ ብሩስ እና ካሮል፥

እኔና ባለቤቴ እንዋደዳለን። ነገር ግን ከሰድስት ዓመታት በፊት ውጪ አገር ሳለሁ ከአንዲት ልጃገረድ ጋር የግብረ-ሥጋ ግንኙነት ፈጽሜ ነበር።

እስካለፈው ወር ድረስ ምንም ዓይነት የሕመም ምልክቶች ተሰምተውኝ አያውቄም። ከዚያ ወዲህ ግን ሌሊቱ ላይ ያስለኝና ያተኩሰኝ፣ ያለበኝም ጀመር።

ዛሬ የኤች.አይ.ቪ ቫይረስ እንዳለብኝ ዶክተሩ ነገረኝ። ሚስቴም እንዲሁ አለባት (ምናልባት ይህ ቫይረስ ከዚያች ልጃገረድ ላይደዘኝና እኔም ወደ ሚስቴ ሳለስተላልፈው አልቀረሁም)።

ከሁሉም በላይ ደግሞ ባለቤት እርጉዝ ናት። ዶክተሩም ሕፃኑ ምናልባት ኤች.አይ.ቪ ሊኖርበት እንደሚችል ነግሮናል።

ይህን ደብዳቤ ስናነብ እግዚአብሔርን መታዘዝ በጣም አስፈላጊ እንደሆነ እንረዳለን። እርሱን የማንታዘዝ ሲሆን የምንሠቃየው እኛ ብቻ ሳንሆን የዋህ ሚስትና ሕፃናትም ጭምር ሊሆኑ ይችላሉ።

ይህ ደብዳቤ የእኛን ፍቅር የሚሹ ብዙ ሰዎች መኖራቸውንም ያሳስበናል። በሥቃይ ላይ ያሉ ሰዎችን ለመርዳት ጠንካረን እንሥራ! እናም በክርስቶስ በኩል የሚገኘውን የዘላለም ሕይወት የምሥራች እናካፍላቸው!

«በወንጌል አላፍርምና. . . ለሚያምኑ ሁሉ የእግዚአብሔር

ኃይል ለማዳን ነውና» (ሮሜ 1:16)።